

نور المصباح

فخر العلماء والمحدثين واقف رموز شریعت و دین
حضرت مولانا ابوالحسنات سید عبداللہ شاہ نقشبندی
مجددی قادری محدث دکن رحمۃ اللہ علیہ

17

• ناشر •

ابوالحسنات اسلامک ریسرچ سنٹر، ٹاؤن، لاہور، حیدرآباد، الہند

www.ziaislamic.com

zia.islamic@yahoo.co.in

16/149

باب بدء الخلق وذكر الأنبياء عليهم الصلاة والسلام

مخلوق کی ابتداء کا بیان اور انبیاء علیہم الصلوٰۃ والسلام کا ذکر

346/6878 ﴿ حضرت عمر رضی اللہ عنہ سے روایت ہے کہ رسول اللہ صلی اللہ علیہ وسلم ایک مرتبہ ہم میں قیام فرمائے اور ابتداء آفرینش سے متعلق یہاں تک کہ اہل جنت کے اپنے اپنے مقامات میں اور اہل دوزخ کے اپنے مقامات میں داخل ہونے تک ہم کو بتا دیا۔ جس نے اس کو یاد رکھا وہ یاد رکھا اور جس نے اس کو بھولا وہ بھول گیا۔ (بخاری)

347/6879 ﴿ حضرت عمران بن حصین رضی اللہ عنہ سے روایت ہے میں رسول اللہ صلی اللہ علیہ وسلم کے پاس تھا اچانک قبیلہ بنی تمیم کی ایک جماعت آئی تو آپ نے فرمایا اے بنی تمیم تم خوشخبری قبول کرو۔ تو انہوں نے کہا کہ آپ نے ہم کو خوشخبری تو سنائی ہے ہم کو کچھ دے دیجئے۔ یمن کے کچھ لوگ داخل ہوئے تو

1 قولہ فاعبرنا عن بدء الخلق حتى دخل اهل الجنة منازلهم الخ. اور ابتداء آفرینش سے متعلق یہیں تک ہے کہ اہل جنت اپنے مقامات میں اور اہل دوزخ اپنے مقامات میں داخل ہونے تک ہم کو بتا دیا۔ علامہ عسقلانی رحمہ اللہ نے فرمایا اس حدیث سے یہ بات معلوم ہوتی ہے کہ آپ نے مخلوقات کی ابتداء انتہاء اور زندگی سے متعلق تمام باتیں، احوال ایک ہی مجلس میں بیان فرمائے اور ایک ہی مجلس میں ان تمام باتوں کو بیان کر دینا آپ کے معجزات سے ہے اور یہ عظیم الشان معاملہ ہے۔ (مرقات)

2 قولہ بشرتنا فاعطنا الخ. (آپ نے ہم کو خوشخبری تو سنائی ہے ہم کو کچھ دیجئے) علامہ عسقلانی رحمہ اللہ نے فرمایا

آپ نے فرمایا اے اہل یمن تم خوشخبری قبول کرو جب کہ بنی تمیم قبول نہیں کئے ہیں تو انہوں نے کہا ہم قبول کرتے ہیں اور ہم آپ کے پاس حاضر ہوئے ہیں تاکہ دین کا علم حاصل کریں اور آپ سے یہ دریافت کریں کہ اس امر کی ابتداء کیا تھی¹ تو آپ نے فرمایا اللہ تھا اور اس سے پہلے کوئی چیز نہیں تھی۔ اور اس کا عرش پانی پر تھا² پھر اس نے آسمانوں اور زمین کو پیدا کیا اور (لوح محفوظ) میں

”بشرتنا“ کے لفظ سے ان کا مسلمان ہونا معلوم ہوتا ہے مگر وہ دنیا کا ارادہ کئے اور آخرت سے غفلت برتتے اور رسول اللہ صلی اللہ علیہ وسلم کا غصہ ہونا اور ان لوگوں کے خوشخبری کے قبول نہ کرنے کا ذکر فرمانا اس سے ان لوگوں کے علم کی اور قابلیت کی کمی معلوم ہوتی ہے، کیونکہ انہوں نے فانی دنیا سے اپنی امیدوں کو وابستہ کیا اور دین کی تعلیم حاصل کرنے پر جو باقی رہنے والی آخرت کے ثواب کا موجب ہے دنیا کو مقدم کیا جبکہ کلمہ توحید اور مبداء و معاد کے حقائق کو دریافت کرنا، اس کو یاد رکھنا اور اس کے ضروری مسائل اور اس تک پہنچانے والے امور سے متعلق سوالات کا اہتمام کرنا ان کے لئے ضروری تھا۔ (مرقات)

1 **ولنسلك من اول هذا الامر.** (اور آپ سے دریافت کریں کہ اس امر کی ابتداء کیا تھی) اس سے مراد ابتداء آفرینش اور عالم کا آغاز ہے۔ (مرقات)

2 **قولہ وکان عرشہ علی الماء.** یہ جملہ حالیہ نہیں ہے کہ معیت کا وہم پیدا ہو اور مقصد یہ ہے کہ دونوں مستقل طور پر موجود ہیں، یہ مستقل جملہ ہے۔ اس کا عطف یا تو پہلے جملہ پر ہے۔ یا اس میں ”واو“ ”ثم“ کے معنی میں ہے اور لفظ کان گزرے ہوئے زمانے کے لئے آیا ہے خواہ وہ ازلی ہو یا غیر ازلی ہو۔

اس حدیث شریف سے معلوم ہوتا ہے کہ عرش اور پانی کو آسمانوں سے پہلے پیدا کیا گیا ہے، اور عرش کے پانی پر ہونے کا مطلب یہ نہیں ہے کہ عرش پانی کی پشت پر تھا بلکہ مطلب یہ ہے کہ عرش اور پانی کے درمیان کوئی دوسری چیز حائل نہیں تھی۔ (لمعات)

اور صاحب مرقات نے کہا ہے کہ علامہ طیبی رحمہ اللہ نے فرمایا وکان عرشہ علی الماء، کا عطف کان اللہ ولم یکن قبلہ شیء کے پورے مجموعہ پر ہے اور اس کا مفہوم یہ ہے کہ یہ دونوں باتیں اپنے اپنے اعتبار سے موجود ہیں اور ان

ہر چیز کو لکھ دیا پھر میرے پاس ایک شخص آیا اور کہا اے عمر تم اپنی اونٹنی کو پکڑو وہ جا چکی ہے تو میں اس کو تلاش کرنے چلا گیا۔ اور خدا کی قسم میں نے تو چاہا کہ وہ چلی جاتی اور میں نہ اٹھتا۔ (بخاری)

348/6880 ﴿حضرت ابو ذر زین رضی اللہ عنہ سے روایت ہے فرمایا میں نے عرض کیا یا رسول اللہ ہمارا

کے درمیان ترتیب کیسی ہے یہ بات آپ کے ذہن کے حوالے ہے آپ اپنے ذہن سے اس کو سمجھ لیں اس میں واو ثم کے معنی میں ہے۔

علامہ عسقلانی نے فرمایا یہاں پانی سے سمندر کا پانی مراد نہیں ہے بلکہ وہ پانی مراد ہے جو عرش کے نیچے ہے اللہ نے جیسے چاہا ویسا ہے۔

علامہ ابن الملک نے کہا عرش پانی پر ہے اور پانی ہوا کی پشت پر ہے اور ہوا اللہ کی قدرت سے قائم ہے۔ اور یہ بھی کہا گیا ہے کہ اللہ نے عرش اور پانی کو آسمانوں اور زمین سے پہلے پیدا کیا پھر پانی سے ان دونوں کو پیدا کیا اس طرح سے کہ اللہ نے پانی پر تجلی ڈالی اس میں تموج اور اضطراب پیدا ہوا اور اس سے جھاگ اٹھا اور وہ کعبہ شریفہ کے پاس جمع ہو گیا اسی لئے کعبہ شریف کا نام ام القریٰ رکھا گیا۔ پھر اس کے نیچے سے زمین پھیلائی گئی اور اس کے اوپر پہاڑوں کو ڈالا گیا تاکہ زمین ہلنے نہ لگے۔ اور پہاڑوں میں سب سے پہلا پہاڑ ایک قول کے مطابق جبل ابوقیس ہے پھر پانی کے تموج سے اوپر کی طرف دھواں اٹھا اس سے آسمان بنائے گئے۔ اجمالی طور پر اس کا بیان سورہ حم فصلت میں ہے اور اس کی تفصیل مفسرین کی کتابوں اور مورخین کی تاریخ میں ہے۔ واللہ سبحانہ تعالیٰ اعلم بالا ولین والآخرین۔ (اولین و آخرین کو اللہ ہی خوب جانتا ہے)

1 قوله وكتب الخ۔ یعنی جو بھی ہونے والا تھا اس کو ذکر میں یعنی لوح محفوظ میں لکھ دیا اور راوی نے یہ جو کہا تم اتانی سے ولم اقم یعنی میں اس اونٹنی کی تلاش میں نہ اٹھتا تو اچھا تھا کہ یہ چیز رسول اللہ صلی اللہ علیہ وسلم کی اہل بئین کے ساتھ باقی گفتگو سننے سے رکاوٹ بن گئی۔ (مرقات)

رب اپنی مخلوق کو پیدا کرنے سے پہلے کہاں تھا۔ آپ نے فرمایا عماء (پردہ مغیب) اے میں تھا نہ اس کے

1. قولہ **كان في عماء الخ**. عماء الف ممدوہ کے ساتھ ہلکے یا تہہ بہ تہہ کثیف بادل کو کہتے ہیں اور ایک روایت میں عجمی میم کو زیر کے ساتھ ہے اس کے معنی یہ ہیں کہ اس کے ساتھ کوئی چیز نہیں تھی، اور یہ بھی قول ہے کہ وہ (یعنی عماء) ایک ایسی چیز ہے کہ اس کو انسانوں کی عقل پا نہیں سکتی اور کوئی بیان اس کی حقیقت تک پہنچ نہیں سکتا۔ اور نہ اُس کے نیچے ہوا تھی اور نہ اس کے اوپر۔ اس سے مراد یہ ہے کہ اس کے ساتھ کوئی چیز نہیں تھی اور اس فرمان سے اس کے لئے کسی مکان کے واہمہ کو دور کرنا ہے کیونکہ عام طور پر جو بادل معروف ہے اس کا بغیر جگہ کے پایا جانا محال ہے۔

محدث ازہری نے فرمایا ہم اس پر ایمان رکھتے ہیں مگر اس کی کیفیت کے قائل نہیں ہیں (لمعات) صاحب مرقات نے کہا کان فی عماء سے مراد اس کی ذات اس کے صفات کے مظاہر کا ظہور ہونے سے پہلے غیب الغیوب میں تھی۔ جیسا کہ اس نے اپنے اس قول سے بیان فرمایا ہے **كنت كنزا مخفيا فاجبت ان اعرف** (میں کنز مخفی تھا چاہا کہ میری پہچان ہو جائے) اور اللہ تعالیٰ کے اس ارشاد میں بھی اس کی طرف اشارہ ہے **وما خلقت الجن والانس الا ليعبدون**. میں نے جن اور انسان کو پیدا نہیں کیا مگر یہ کہ وہ میری عبادت کریں یعنی معرفت حاصل کریں۔ اور جبر الامتہ (حضرت ابن عباس رضی اللہ تعالیٰ عنہما) کی تفسیر **ليعرفون** اس پر دلالت کرتی ہے یعنی وہ میری معرفت حاصل کریں۔ شیخ علماء الدولہ نے اپنی کتاب العروۃ میں ذکر کیا کہ سب سے پہلے اس اپنے قول **كنت كنزا مخفيا** سے تجلی ذات کا ذکر کیا پھر اپنے قول **فاجبت ان اعرف** سے اپنی صفت احدیت کی تجلی پھر تیسرے نمبر پر اپنے قول **فخلقت الجن** سے صفت واحدیت کا بیان فرمایا۔

علامہ کاشی کی کتاب اصطلاحات صوفیہ میں ہے۔ ہمارے پاس ”عماء“ سے مراد ذات احدیت ہے کیونکہ اس کو سوائے اس کے کوئی نہیں جان سکتا وہ پردہ جلال میں ہے۔

حضرت عارف جامی نے اس حدیث شریف کی شرح کی ہے تم اس کی تحقیق چاہتے ہو تو وہ کتاب پڑھو۔ ہر جماعت اپنا مشرب جانتی ہے اور ہر طبقہ اپنے مذہب پر چلتا ہے اس کو دیار کھو۔

علامہ ابو عبیدہ نے کہا ہے کہ علماء میں سے کوئی بھی عماء کی کیفیت نہیں جان سکتا اور ماتحتہ ہوا، وما فوقہ ہوا میں

نیچے ہوا تھی نہ اس کے اوپر ہوا تھی اور اس نے اپنا عرش پانی پر پیدا کیا۔ (ترمذی) امام ترمذی نے کہا کہ یزید بن ہارون نے فرمایا علماء سے مراد یہ ہے کہ اس کے ساتھ کوئی چیز نہیں تھی۔

349/6881 ﴿سیدنا ابو ہریرہ رضی اللہ تعالیٰ عنہ سے روایت ہے فرماتے ہیں کہ میں رسول اللہ صلی اللہ علیہ وسلم کو فرماتے ہوئے سنا ہوں کہ اللہ تعالیٰ نے مخلوق کو پیدا کرنے سے پہلے ایک فرمان لکھا کہ میری رحمت میرے غضب پر غالب ہے اور یہ اس کے پاس عرش کے اوپر لکھا ہوا ہے۔ (متفق علیہ)

350/6882 ﴿حضرت عباس بن عبدالمطلب رضی اللہ تعالیٰ عنہ سے روایت ہے فرماتے ہیں وہ بطحاء میں ایک جماعت میں بیٹھے ہوئے تھے اور رسول اللہ صلی اللہ علیہ وسلم ان میں تشریف فرما تھے کہ ایک بادل گزرا اور لوگوں نے اسکو دیکھا تو رسول اللہ صلی اللہ علیہ وسلم نے فرمایا تم اس کا کیا نام رکھتے ہیں تو

دونوں جگہ مانافہ ہے سابقہ مضمون کان اللہ ولم یکن معہ شیء۔ اللہ تھا اس کے ساتھ کوئی چیز نہ تھی کی

طرف اشارہ ہے اس نہ ہونے سے مراد جسم سے پاک و منزہ ہونا ہے یہ سامع کے تقریب فہم کے لئے ہے۔ یزید بن ہارون جن کا قول مذکور ہے اس حدیث کے راویوں میں سے ہیں جو امام ترمذی کے اساتذہ مشائخ میں سے ہیں۔

1. قولہ ان رحمۃ الخ۔ (بے شک میری رحمت) اِنْ کا ہمزہ زیر کے ساتھ ہو تو یہ بطور حکایت ہے اور زبر کے ساتھ ہو تو کتاباً سے بدل ہے۔ رحمت کے غالب ہونے اور سابق ہونے کا مطلب یہ ہے کہ مخلوق کے لئے اللہ کی رحمت کا حصہ ان کے حق میں غضب کے حصہ سے زیادہ ہے اور رحمت ان کو بغیر استحقاق بھی حاصل ہے، غضب صرف استحقاق کی صورت میں ہوتا ہے، دیکھو اللہ کی رحمت انسان کے شامل حال ہے جب وہ ماں کے پیٹ میں رہتا ہے دودھ پیتا ہے اور جب وہ دودھ چھوڑتا ہے اس کے بغیر کہ اس زمانہ میں اس سے کوئی اطاعت و فرمانبرداری ہوتی ہی نہیں جس کی وجہ سے وہ رحمت کا مستحق ہو سکے۔ اور غضب خداوندی تو صرف اس وقت لاحق ہوتا ہے جب اس سے خلاف ورزیاں صادر ہوتی ہیں۔ (مرقات)

انہوں نے عرض کیا یہ سحاب (ابر) ہے آپ نے فرمایا اور مذن تو عرض کئے مذن بھی پھر آپ نے فرمایا عنان تو عرض کئے عنان بھی۔ آپ نے فرمایا کیا تم جانتے ہو آسمان اور زمین کے درمیان کتنی مسافت ہے تو عرض کئے ہم نہیں جانتے آپ نے فرمایا ان دونوں کے درمیان¹ کی مسافت 71 یا 72 یا 73 سال کی مسافت ہے اور اس کے اوپر کا آسمان بھی اسی طرح ہے یہاں تک کہ آپ ساتوں آسمانوں کو شمار فرمایا پھر ساتویں آسمان کے اوپر ایک سمندر ہے اس کے نیچے سے اوپر تک کا فاصلہ بھی اتنا ہی ہے جتنا کہ ایک آسمان سے دوسرے آسمان کے درمیان ہے، پھر اس کے اوپر آٹھ بکرے ہیں ان کے کھروں اور سرینوں کے درمیان فاصلہ اتنا ہے جتنا ایک آسمان سے دوسرے آسمان کے درمیان ہے پھر² ان کی پشت پر عرش ہے اور اس کے نیچے اور اوپر کے درمیان فاصلہ اتنا ہے جتنا ایک آسمان سے دوسرے آسمان کے درمیان ہے پھر اللہ اس کے اوپر ہے۔ (ترمذی ابوداؤد)

~~اقولہ اما واحدة واما انسان واما ثلاث و سبعون سنة . (۱۷ یا ۱۸ یا ۱۹ سال) علامہ طیبی فرماتے ہیں حدیث شریف میں ستر (۷۰) سے کثرت مراد ہے حد بندی مراد نہیں ہے کیونکہ حدیث میں آیا ہے آسمان و زمین کے درمیان اور آسمان کے درمیان (۵۰۰) پانچ سو سال کی مسافت ہے۔ یہاں حدیث شریف میں کثرت یعنی بہت زیادہ مراد ہے اور ایسے مقام کا تقاضہ بھی کثرت ہی ہوتا ہے۔~~

۲ ثم اللہ فوق ذلك . (پھر اللہ اس کے اوپر ہے) علامہ طیبی رحمہ اللہ نے فرمایا اس سے رسول اللہ صلی اللہ علیہ وسلم کا مقصد ان کو سفلیات سے علویات کی طرف مشغول کرنا ہے اور آسمانوں کی حکومت اور عرش اعظم میں غور و فکر کریں پھر یہاں سے وہ ترقی کریں اپنے خالق و رزاق کی معرفت کی طرف اور بتوں کی عبادت سے نفرت کریں اور اللہ کے

351/6883 ﴿سیدنا ابو ہریرہ رضی اللہ عنہ سے روایت ہے رسول اللہ صلی اللہ علیہ وسلم اور آپ کے صحابہ بیٹھے ہوئے تھے اس دوران کہ اچانک ان پر ایک بادل آیا¹ تو اللہ کے نبی صلی اللہ علیہ وسلم نے فرمایا تم جانتے ہو یہ کیا ہے؟ وہ عرض کئے اللہ اور اس کے رسول ہی خوب جانتے ہیں تو آپ نے فرمایا یہ عنان (بادل) ہے یہ زمین کو سیراب کرنے والے ہیں اللہ اس کو ایسی قوم کی طرف لے جا رہا ہے جو نہ اس کا شکر ادا کرتے ہیں اور نہ اس سے دعا کرتے ہیں پھر آپ نے فرمایا کیا تم جانتے ہو تمہارے اوپر کیا

ساتھ کسی کو شریک نہ کریں جو ہر چیز کا مالک اور ہر چیز کو خوب جاننے والا ہے، آپ نے اولاً بادل سے غور و فکر میں ترقی کرنے کی طرف متوجہ فرمایا پھر بادل سے اوپر آسمانوں اور اس سے اوپر سمندر اور اس سے اوپر ”ادعال“ جو حاملین عرش ہیں پھر عرش۔ اس میں غور و فکر کی دعوت دے کر مالک عرش تک پہنچایا، یہاں اللہ کا اس کے اوپر ہونے سے اللہ کی عظمت مراد ہے یعنی عظمت کی فوقیت مراد ہے مکانی فوقیت مراد نہیں ہے، مطلب یہ ہے کہ وہ اعلیٰ شان اور عظیم برہان والا ہے، ایک شارح نے اس کی توجیہ کرتے ہوئے کہا اس کی فرمانروائی، عظمت اور بلندی عرش اعظم سے بھی اوپر ہے۔ (مرقات)

1. قوله اذا الی . (یعنی بادل گزرا) اور قوله الی قوم لا یشکرونہ الی بل یشکرونہ (ایسی قوم کی طرف اس کو بھیجتا ہے جو اس کا شکر ادا نہیں کرتی بلکہ اس کا انکار کرتی اور کفر کرتی ہے) کیونکہ وہ بارش ہونے کی نسبت ستاروں سے ملنے، ان کے الگ ہونے، ان کے ڈوبنے اور نکلنے کی طرف کرتے ہیں اور کہتے ہیں **مطرنا بنوء کذا فلاں** نچتر یا کارتی کی وجہ سے ہم پر بارش ہوئی۔ **ولا یدعونہ** یعنی وہ اللہ کا ذکر نہیں کرتے اس سے دعائیں بھی نہیں کرتے اور اس کی عبادت بھی نہیں کرتے بلکہ وہ بتوں کی عبادت کرتے ہیں اور اس کے باوجود اللہ اپنے عام کرم کی وجہ سے دیگر تمام مخلوقات کی طرح ان کو بھی رزق دیتا اور عافیت عطاء کرتا ہے **قوله الرفیع** رفیع آسمان دنیا کا نام ہے۔ **قوله موج مکفوف** یعنی وہ موج گرنے سے روک دی گئی ہے مطلب یہ ہے کہ اللہ تعالیٰ زمین پر گرنے سے اس کو محفوظ کر دیا ہے وہ بغیر کسی سہارے کے موج مکفوف کی طرح لٹکا ہوا اور معلق ہے۔ (مرقات)

ہے؟ تو انہوں نے کہا اللہ اور اس کے رسول صلی اللہ علیہ وسلم ہی خوب جانتے ہیں آپ نے فرمایا وہ رفیع ہے یعنی آسمان ہے محفوظ چھت ہے اور ایک روکی ہوئی موج ہے پھر آپ نے فرمایا کیا تم جانتے ہو تمہارے درمیان اور اس کے درمیان کتنا فاصلہ ہے؟ وہ عرض کئے اللہ اور اس کے رسول ہی خوب جانتے ہیں آپ نے فرمایا تمہارے اور اس کے درمیان پانچ سو (۵۰۰) سال کا فاصلہ ہے پھر آپ نے فرمایا کیا تم جانتے ہو اس کے اوپر کیا ہے؟ وہ عرض کئے اللہ اور اس کے رسول ہی خوب جانتے ہیں آپ نے فرمایا دو آسمانوں کے درمیان کا فاصلہ پانچ سو سال کا ہے، پھر آپ نے اسی طرح فرمایا یہاں تک کہ آپ ساتوں آسمان گنائے کہ ہر دو آسمانوں کے درمیان اسی قدر فاصلہ ہے جتنا زمین و آسمان کے درمیان کا فاصلہ ہے پھر آپ نے فرمایا کیا تم جانتے ہو اس کے اوپر کیا ہے؟ تو وہ عرض کئے اللہ اور اس کے رسول ہی خوب جانتے ہیں آپ نے فرمایا اس کے اوپر عرش ہے اور اس کے درمیان اور آسمان کے درمیان اتنا فاصلہ ہے جتنا دو آسمانوں کے درمیان ہے پھر آپ نے فرمایا کیا تم جانتے ہو تمہارے نیچے کیا ہے؟ انہوں نے عرض کیا اللہ اور اس کے رسول ہی بہتر جانتے ہیں آپ نے فرمایا وہ زمین ہے پھر آپ نے فرمایا کیا تم جانتے ہو اس کے نیچے کیا ہے انہوں نے عرض کیا اللہ اور اس کے رسول خوب جانتے ہیں آپ نے فرمایا اس کے نیچے ایک دوسری زمین ہے ان دونوں کے درمیان پانچ سو سال کی مسافت ہے یہاں تک کہ آپ نے سات زمین گنائے ہر دو زمینوں کے درمیان پانچ سو سال کی مسافت ہے پھر آپ نے فرمایا اس ذات کی قسم جس کے دست قدرت

میں محمد (ﷺ) کی جان ہے اگر تم ایک رسی سب سے نچلی زمین کی طرف چھوڑو تو وہ اللہ (کے علم) پر ہی گرے گی۔ پھر آپ نے قراءت فرمائی **هو الاول والاخر والظاهر والباطن وهو بكل شئ عليم** وہی اول وہی آخر وہی ظاہر وہی باطن ہے اور وہ ہر چیز کو جاننے والا ہے۔ (احمد، ترمذی) اور امام ترمذی نے فرمایا رسول اللہ صلی اللہ علیہ وسلم کا اس آیت کو تلاوت فرمانا اس بات پر دلالت کرتا ہے کہ **لهبط على الله** (وہ اللہ پر ہی گرے گی) سے آپ کی مراد یہ ہے کہ وہ اللہ کے علم، اسکی قدرت اور اسکی سلطنت پر گرے گی، اللہ کا علم، اسکی قدرت اور اسکی سلطنت ہر جگہ ہے اور جیسا اس نے اپنی کتاب میں اپنی صفت بیان فرمائی ہے عرش پر ہے۔

1. **قوله لهبط على الله** . (یعنی اللہ کے علم و قدرت پر گرے گی۔ امام ترمذی رحمۃ اللہ علیہ نے اس کی اسی طرح وضاحت کی ہے یعنی اللہ تعالیٰ اپنے علم و قدرت سے تمام سفلیات (نیچے کے عوالم) کو ایسا ہی احاطہ کیا ہوا ہے جیسا وہ ملکوت کے علویات (عوالم بالا) کا احاطہ کیا ہوا ہے، آپ کا یہ فرمان اس لئے ہے کہ کسی کم فہم کو یہ خلجان اور خیال نہ ہو کہ اللہ تعالیٰ کی قدرت و علم صرف عالم بالا پر ہی ہے عالم اسفل پر نہیں ہے اسی لئے کہا جاتا ہے حضرت یونس علیہ الصلوٰۃ والسلام کی معراج مچھلی کے پیٹ میں ہوئی جیسا کہ ہمارے نبی پاک صلی اللہ علیہ وسلم کی معراج آسمانوں کے اوپر ہوئی، ہر جگہ اللہ ہی کا کرم ہے ظاہری تقرب الہی ہر ایک کو برابر حاصل ہے جیسا کہ اللہ تعالیٰ نے تمام بندوں سے اپنے قرب کے بارے میں اس ارشاد میں بتایا ہے **ونحن اقرب اليه من حبل الوريد**، ہم ان کی شہ رگ سے زیادہ قریب ہیں، البتہ قرب معنوی عطائی شرافت و کرامت کے اعتبار سے علیحدہ علیحدہ ہوتا ہے، قرب فرائض اور قرب نوافل وغیرہ اسی میں داخل ہیں یہ اپنی جگہ ثابت شدہ چیز ہے۔ (مرقات)

2. **قوله وقال الترمذی الخ** . (امام ترمذی کے اس قول میں اس بات کا بیان ہے **هبط على الله** کی یہ مذکورہ تاویل ضروری ہے اور اللہ تعالیٰ کے ارشاد **على العرش استوى** کے علم کو اللہ تعالیٰ کے تفویض کرنا اور تاویل سے رک جانا

352/6884 ﴿﴾ حضرت جابر بن عبداللہ رضی اللہ تعالیٰ عنہما رسول اللہ صلی اللہ علیہ وسلم سے روایت کرتے ہیں آپ نے ارشاد فرمایا اللہ کے فرشتوں میں سے جو فرشتے عرش کو اٹھائے ہوئے ہیں مجھے ان میں سے ایک فرشتے سے متعلق بیان کرنے کی اجازت دی گئی ہے، اس کے دونوں کانوں کی دو لولیوں سے اس کے دونوں کندھوں کے درمیان کا فاصلہ سات سو سال کا ہے۔ (ابوداؤد)

353/6885 ﴿﴾ حضرت جبیر بن مطعم رضی اللہ تعالیٰ عنہ سے روایت ہے فرمایا رسول اللہ صلی اللہ علیہ وسلم کی خدمت میں ایک اعرابی نے آکر عرض کیا: جانیں مشقت میں پڑ گئیں، بال بچے بھوکے ہو گئے، مال و دولت برباد ہو گئے اور جانور ہلاک ہو گئے آپ ہمارے لئے اللہ سے بارش طلب فرمائیں اور ہم آپ کو اللہ کے پاس شفیع بناتے ہیں، اور اللہ کو آپ کے پاس شفیع بناتے ہیں، تو نبی کریم صلی اللہ علیہ وسلم نے فرمایا سبحان اللہ سبحان اللہ آپ مسلسل سبحان اللہ فرماتے رہے یہاں تک کہ یہ چیز آپ کے صحابہ کے چہروں میں پھپھانی گئی پھر آپ نے فرمایا افسوس تجھ پر، اللہ کو کسی کے پاس شفیع نہیں بنایا جاسکتا۔ اللہ کی شان بڑی ہے، افسوس تجھ پر، کیا تو جانتا ہے اللہ کی شان کیا ہے؟ اس کا عرش اس کے آسمانوں کے اوپر اس طرح ہے¹ اور آپ نے اپنی انگلیوں سے اس پر گنبد کی طرح اشارہ فرمایا اور یقیناً وہ کجاوہ کے سوار کی وجہ سے چرچرانے کی طرح چرچرا رہا ہے۔ (ابوداؤد)

ضروری ہے جیسا کہ بیان کیا گیا ہے کہ بعض خلاف ظاہر باتوں کو تاویل کی ضرورت ہے اور ان میں سے بعض میں غور و خوض کرنا بھی جائز نہیں ہے۔ (مرقات)

1. قولہ لہکذا میں لام ابتدائیہ ہے لام کے زبر کے ساتھ جو ان کی خبر پر حکم کی تاکید کیلئے داخل ہوا ہے، قولہ وقال باصابہ

354/6886 ﴿ امام ترمذی حضرت عثمان بن حنیف رضی اللہ تعالیٰ عنہ سے روایت کرتے ہیں کہ ایک نابینا نے حضرت نبی اکرم صلی اللہ علیہ وسلم کی خدمت میں حاضر ہو کر عرض کیا آپ میرے لئے دعا فرمائیں کہ اللہ مجھے عافیت عطا فرمائے آپ نے فرمایا اگر تم چاہو تو میں دعا کر دیتا ہوں اور اگر چاہو تو تم صبر کر لو یہ تمہارے لئے بہتر ہے، انہوں نے عرض کیا آپ دعا فرمائیں تو وہ کہتے ہیں کہ آپ نے ان کو حکم دیا کہ وضو کریں اور اچھی طرح وضوء کر کے یہ دعا کریں: **اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِنَبِيِّكَ مُحَمَّدٍ نَبِيِّ الرَّحْمَةِ إِنِّي تَوَجَّهْتُ بِكَ إِلَى رَبِّي فِي حَاجَتِي هَذِهِ لِتُقْضَى لِي أَلْتَقَى فِي. اے اللہ میں تجھ سے مانگتا ہوں اور تیرے حضور میں تیرے نبی حضرت محمد (ﷺ) نبی رحمت کے وسیلے سے مانگتا ہوں۔ یا رسول اللہ میں آپ کے وسیلے سے میرے رب**

کے معنی: اپنی انکشتہاے مبارک سے اشارہ فرمایا، آپ کا یہ عمل مبارک آپ کے فرمان مثل القبلۃ کا بیان ہے۔

1 اللهم انى اسئلك واتوجه اليك بنبيك الخ. (اے اللہ میں تجھ سے مانگتا ہوں اور تیرے نبی کے واسطے سے تیری جناب میں متوجہ ہوں) علامہ مناوی نے اس حدیث **اللهم انى اسئلك واتوجه اليك بنبيك نبي الرحمة** سے متعلق فرمایا ہے کہ اللہ کی جناب میں صرف نبی اکرم صلی اللہ علیہ وسلم ہی کی قسم کھائی جاسکتی ہے اور کسی دوسرے کی قسم نہیں کھائی جاسکتی، اور یہ رسول اللہ صلی اللہ علیہ وسلم کی خصوصیات سے ہے اور علامہ سبکی رحمہ اللہ نے فرمایا رب تعالیٰ کی جناب میں نبی اکرم صلی اللہ علیہ وسلم کا وسیلہ لینا مستحسن اور بہتر ہے، متفقہ میں و متاخرین میں سے کسی نے اس کا انکار نہیں کیا سوائے علامہ ابن تیمیہ کے، انہوں نے ایک ایسی بدعت (نئی بات) نکالی جس کو ان سے پہلے علماء میں سے کسی نے نہیں کیا۔ اور علامہ ابن امیر حاج نے اس کے حضور ﷺ کے ساتھ خاص ہونے کے دعویٰ پر بحث کی اور مذہب کی شرح کی تیر حویں فصل میں اس پر طویل گفتگو کی ہے تم اس کو دیکھو۔ (رد المحتار)

کے حضور میری اس ضرورت کے لئے حاضر ہوں تاکہ میری یہ ضرورت پوری ہو، اے اللہ آپ کی شفاعت کو میرے حق میں تو قبول فرما۔ (ہذا حدیث حسن صحیح غریب)

امام نسائی، امام ابن ماجہ اور امام طبرانی نے بھی اسی طرح روایت کی ہے۔ اور اس کے شروع میں ایک قصہ بیان فرمایا ہے، امام ابن خزیمہ نے اپنی کتاب ”صحیح“ میں اور امام حاکم نے بھی روایت کیا ہے اور فرمایا ہے کہ یہ حدیث امام بخاری اور امام مسلم کی شرط کے مطابق صحیح ہے۔ اور امام بیہقی نے بھی حضرت عثمان بن حنیف رضی اللہ عنہ سے روایت کیا اور اس حدیث کو صحیح قرار دیا ہے، 355/6887 اور امام نسائی کی روایت کے الفاظ یہ ہیں (ترجمہ) ایک نابینا رسول اللہ صلی اللہ علیہ وسلم کی خدمت میں آئے اور عرض کیا یا رسول اللہ آپ اللہ سے دعا فرمائیں کہ وہ میرے لئے میری بینائی عطا کر دے، آپ نے فرمایا: کیا میں تمہارے حق میں دعا کروں؟ انہوں نے عرض کیا یا رسول اللہ صلی اللہ علیہ وسلم میری بینائی کا جانا میرے لئے گراں ہو گیا ہے، آپ نے فرمایا تو تم جاؤ اور وضو کرو پھر دو رکعت نماز ادا کرو، اس کے بعد دعا کرو! ”اللہم انی اسألك واتوجه الیک بنبیک محمد نبی الرحمة یا محمد انی اتوجه الی ربی بک ان تکشف لی عن بصری اللہم شفعه فیّ وشفعنی فی نفسی“ اے اللہ میں تجھ سے مانگتا ہوں، اور تیری جناب میں تیرے نبی حضرت محمد نبی رحمت کا وسیلہ لیکر آتا ہوں، اے (سیدنا) محمد صلی اللہ علیہ وسلم میں میرے رب کی جناب میں آپ کا وسیلہ لیکر متوجہ ہوتا ہوں کہ آپ میری بینائی عطا کر دیں، اے اللہ تو حضور کی سفارش کو میرے حق

میں قبول فرما، وہ شخص واپس ہوا تو اس حالت میں واپس ہوا کہ اللہ تعالیٰ نے اس کو پیدائگی عطا کر دی۔
 ﴿356/6888﴾ حضرت زرارہ بن اوفی رضی اللہ تعالیٰ عنہ سے روایت ہے کہ رسول اللہ صلی اللہ علیہ
 وسلم نے حضرت جبریل سے فرمایا: کیا تم نے اپنے رب کو دیکھا ہے تو جبریل کانپ گئے اور عرض
 کئے: آقا محمد صلی اللہ علیہ وسلم! میرے اور اس کے درمیان نور کے ستر حجابات ہیں، اگر ان میں سے
 کسی کے بھی قریب ہو جاؤں تو میں جل جاؤں گا (مصباح میں اسی طرح ہے) اور ابو نعیم نے حلیہ
 میں حضرت انس رضی اللہ عنہ سے روایت کی ہے سوائے اس کے کہ انہوں نے فانتفض جبریل
 (جبریل کانپ گئے) کا ذکر نہیں کیا۔ (ابو نعیم)

﴿357/6889﴾ حضرت ابن عباس رضی اللہ تعالیٰ عنہما سے روایت ہے فرماتے ہیں کہ رسول اللہ صلی اللہ علیہ
 وسلم نے ارشاد فرمایا: کہ اللہ تعالیٰ نے حضرت اسرافیل کو پیدا فرمایا وہ اپنی پیدائش کے دن سے اپنے دونوں

1. **قولہ هل دایت ربک** (کیا آپ نے اپنے رب کو دیکھا ہے) اس حدیث شریف میں اس امر کی دلیل ہے
 کہ رب تعالیٰ کو دار البقا (آخرت) میں حقیقت میں دیکھا جاسکتا ہے، کیونکہ اگر یہ محال ہوتا تو نبی اکرم صلی اللہ علیہ
 وسلم اس کا سوال نہ فرماتے لیکن اختلاف اس امر میں ہے کہ فرشتے رب تعالیٰ کو دیکھتے ہیں یا نہیں۔ پھر جب رب
 تعالیٰ کا دیدار کرنا اس کے قرب پر دلالت کرتا ہے تو جبریل امین ہیبت کے مارے کانپ گئے۔ اور (وقولہ ان بینی
 وبينہ سبعین حجابا من نور) میرے اور اس کے درمیان نور کے ستر پردے ہیں۔ ایک شارح نے فرمایا کہ اس
 سے اللہ تعالیٰ کا کمال اور جبریل کا عجز مراد ہے اور حجاب جبریل کی طرف سے ہے۔ (مرقات)

2. **قولہ ان اللہ خلق اسرافیل منذ یوم خلقہ صافا قدمیہ** (اللہ تعالیٰ حضرت اسرافیل کو پیدا کیا وہ اپنی
 پیدائش کے دن سے ہی اپنے دونوں قدموں کو جمائے ہوئے کھڑے ہیں) مطلب یہ ہے اسرافیل علیہ السلام اپنی

قدموں کو جمائے کھڑے ہیں اور اپنی نگاہ نہیں اٹھاتے، ان کے اور رب تعالیٰ کے درمیان ستر نور ہیں اور وہ ان میں سے کسی بھی نور کے قریب جائیں گے تو ضرور جل جائیں گے۔ (امام ترمذی نے اس کو روایت کیا اور کہا کہ یہ حدیث صحیح ہے)

358/6890 ﴿حضرت ابو ہریرہ رضی اللہ تعالیٰ عنہ سے روایت ہے فرمایا رسول اللہ صلی اللہ علیہ وسلم نے میرے ہاتھ کو پکڑا اور فرمایا اللہ تعالیٰ نے مٹی کو ہفتہ کے دن پیدا کیا اور اس میں پہاڑوں کو اتوار کے دن پیدا کیا، اور دخت پیر کے دن پیدا کیا اور ناپسندیدہ چیزوں کو منگل کے دن پیدا کیا اور نور کو چہار شنبہ کے دن پیدا کیا اور اس میں جانوروں کو جمعرات کے دن پھیلا دیا اور آدم علیہ السلام کو جمعہ کے دن عصر کے بعد ساری مخلوق کے آخر میں دن کی آخری گھڑی عصر سے رات تک کے درمیان پیدا کیا۔ (مسلم)

پیدائش کے روز اول سے اپنے دونوں قدموں کو جمائے کھڑے ہیں، اپنی نگاہ اوپر یعنی آسمان کی طرف ادب کے مارے اوپر نہیں اٹھاتے یا خوف کے مارے اپنی نظر لوح محفوظ سے نہیں ہٹاتے، اور مبعوث نورا سے انوار حجاب مراد ہیں۔ (مرقات)

1 قوله خلق الله التربة يوم السبت (اللہ نے مٹی کو ہفتہ کے دن پیدا کیا) ہفتہ کے دن کا آخری وقت مراد ہے جس کو اتوار یک شام کہا جاتا ہے اس کو اسی اتوار کا حکم ہے اور یہ اللہ تعالیٰ کے اس ارشاد کے خلاف نہیں ہے ولقد خلقنا السموات والارض وما بينهما في ستة ايام وما مسنا من لغوب (اور ہم نے آسمانوں اور زمین اور ان دونوں کے درمیان کی چیزوں کو چھ (۶) دن میں پیدا کیا اور ہمیں تکان نہ پہنچا۔ (مرقات)

2 قوله فيما بين العصر الى الليل (عصر سے رات تک کے درمیان) جمعہ کے دن کی یہ گھڑی اکثر ائمہ کے پاس دعا کی قبولیت کی گھڑی ہے۔ (مرقات) اور صاحب در مختار نے کہا کہ قبولیت دعا کی گھڑی عصر کا وقت ہے اور

359/6891 ﴿ حضرت عائشہ رضی اللہ عنہا سے روایت ہے وہ رسول اللہ صلی اللہ علیہ وسلم سے بیان کرتی ہیں آپ نے فرمایا: فرشتے نور سے پیدا کئے گئے ہیں اور جنات آگ کے شعلے سے پیدا کئے گئے ہیں اور آدم علیہ السلام (مٹی) سے پیدا کئے گئے ہیں جو تم سے (قرآن مجید میں) بیان کیا گیا ہے۔ مسلم

360/6892 ﴿ حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا آدم علیہ السلام کی لمبائی ساٹھ (۶۰) ہاتھ اور چوڑائی سات (۷) ہاتھ ہے۔ (احمد)

361/6893 ﴿ حضرت جابر رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا: اللہ تعالیٰ نے جب آدم اور ان کی اولاد کو پیدا کیا تو فرشتوں نے کہا اے پروردگار آپ نے ان کو پیدا کیا یہ تو کھاتے ہیں پیتے ہیں، اور شادی بیاہ کرتے اور سواری کرتے ہیں آپ ان کیلئے دنیا کر دیجئے

مشائخ کرام کا یہی مذہب ہے۔ (فتاویٰ تار تار خانہ)

1 خلق الجنان من مارج (جنات کو آگ کے شعلے سے پیدا کیا) حکیم ترمذی نے اور ابن ابی الدنیا نے کتاب مکائد الشیطان میں اور امام الشیخ نے العظمتہ میں اور ابن مردویہ نے، ابوالدرداء رضی اللہ عنہ سے مرفوعاً روایت کیا ہے کہ اللہ بزرگ و برتر نے تین قسم کے جنات پیدا کئے ہیں (۱) ایک قسم سانپ، بچھو اور زمین کے کیڑے مکوڑے ہیں۔ (۲) ایک قسم فضاء میں ہوا کی طرح ہے (۳) اور ایک قسم وہ ہے کہ ان کا حساب و کتاب اور سزا و جزاء ہے اور اللہ نے انسان بھی تین قسم کے پیدا کئے ہیں، (۱) ایک قسم ایسی ہے جیسے جانور اور چوپائے (۲) اور ایک قسم وہ ہے کہ ان کے جسم انسانوں کے جسم ہیں اور ان کی رو میں شیطانوں کی ہیں (۳) اور ایک قسم اللہ کے سایہ قرب میں رہنے والی ہے جس دن اللہ کے سایہ کے سوا کوئی سایہ نہیں ہوگا۔ آپ کا فرمان ایک قسم وہ ہے کہ ان کا حساب اور سزا ہے، میں امام اعظم ابوحنیفہ رحمہ اللہ کے قول کی طرف اشارہ ہے کہ جنات کے ثواب کے بارے میں توقف ہے۔ واللہ تعالیٰ اعلم بالصواب.

(مرقات)

اور ہمارے لئے آخرت کر دیجئے تو اللہ تعالیٰ نے فرمایا جس کو میں اپنے دست قدرت سے پیدا کیا ہوں اور اس میں اپنی روح پھونکا ہوں اس کو ان کے جیسا نہیں کروں گا جن کو میں نے ”کن“ ہو جا کہا تو وہ ہو گیا۔ (بیہقی شعب الایمان)

362/6894 ﴿ حضرت ابو ہریرہ رضی اللہ عنہ سے روایت ہے فرمایا کہ رسول اللہ صلی اللہ علیہ وسلم نے

1. **قوله لا اجعل الخ** (ان کے جیسا نہ کروں گا) علامہ ابن الملک نے کہا کہ بشر اور فرشتے دونوں بزرگی اور تقرب میں برابر نہیں ہو سکتے بلکہ بشر کی بزرگی اور کرامت زیادہ ہے اور اس کا مرتبہ بھی بلند ہے، انسان کی فرشتوں پر فضیلت سے متعلق اہل سنت منجملہ اور دلائل کے مذکورہ دلیل سے بھی استدلال کرتے ہیں۔ (مرقات)

اور صاحب شرح عقائد نسفیہ نے کہا انسانوں میں جو رسول بھیجے گئے ہیں وہ فرشتوں میں کے فرستادہ فرشتوں سے افضل ہیں اور فرستادہ فرشتے عام انسانوں سے افضل ہیں اور عام انسان عام فرشتوں سے افضل ہیں اور فرشتوں کے فرستادہ عام انسانوں سے افضل ہیں یہ تو اجماع ہے اور یہ ایک بدیہی بات ہے، اب رہا انسانوں کے رسولوں کا فرستادہ فرشتوں سے افضل ہونا اور عام انسانوں کا عام فرشتوں سے افضل ہونا اس کے مختلف وجوہ ہیں (۱) یہ کہ اللہ تعالیٰ نے فرشتوں کو حکم دیا کہ وہ آدم علیہ السلام کو ان کی تعظیم و تکریم کے لئے سجدہ کریں، اللہ تعالیٰ کے ارشاد کی وجہ سے جس میں شیطان کے قول کی حکایت ہے **ارایتک هذا الذی کرمت علی، وانا غیر منہ خلقتی من نار و خلقتہ من طین** (آپ بتائیے یہ وہ ہیں جن کو تو نے مجھ پر فضیلت دی ہے، اور میں ان سے بہتر ہوں تو نے مجھے آگ سے پیدا کیا اور انہیں مٹی سے پیدا کیا) اور حکمت کا تقاضہ بھی یہی ہے کہ ادنیٰ کو حکم دیا جاتا ہے کہ وہ اعلیٰ کو سجدہ کرے نہ کہ اعلیٰ کو ادنیٰ کے لئے سجدہ کرنے کا حکم دیا جائے۔

دوسری بات یہ ہے کہ **”وعلم آدم الاسماء کلھا آدم علیہ السلام کو تمام اسماء سکھائے“** اللہ تعالیٰ کے اس ارشاد سے ہرزبان داں سمجھ سکتا ہے کہ آدم علیہ السلام کی فرشتوں پر فضیلت اور ان سے علم میں زیادہ ہونا اور مستحق تعظیم و تکریم ہونے کا بیان مقصود ہے۔

ارشاد فرمایا ^۱ مومن اللہ کے پاس بعض فرشتوں سے بھی افضل ہے۔ (ابن ماجہ)

اور تیسری بات یہ ہے کہ اللہ تعالیٰ کا ارشاد ان اللہ اصطفی آدم ونوحا وآل ابراہیم وآل عمران علی العلمین (بے شک اللہ تعالیٰ نے چن لیا آدم (علیہ السلام) اور نوح (علیہ السلام) کو سارے جہاں سے اور ابراہیم (علیہ السلام) کی آل کو اور عمران کی آل کو سارے جہاں سے)

اور فرشتے عالمین میں داخل ہیں لیکن اس میں سے عام انسانوں کی فرستادہ فرشتوں پر فضیلت کو اجماع کے ذریعہ خارج کر دیا گیا۔ ان کے علاوہ باقی سب اس میں شامل و داخل ہیں اور یہ امر پوشیدہ نہیں ہے کہ یہ مسئلہ ظنی ہے اس کے لئے دلائل ظنیہ کافی ہو جاتے ہیں۔

چوتھی بات یہ ہے کہ انسان کبھی خواہشات نفس اور غصہ جیسے رکاوٹیں اور موانع ہونے کے باوجود اور کمالات کے حصول سے غافل کرنے والی ضروری حوائج درپیش ہونے کے ساتھ ساتھ فضائل اور علمی و عملی کمالات حاصل کر لیتا ہے اور اس میں کوئی شک نہیں کہ ان ساری رکاوٹوں اور موانع کے ساتھ عبادت کرتے رہنا اور کمال حاصل کرنا نہایت مشکل اور اخلاص والا کام ہے اور اس وجہ سے انسان افضل قرار پاتا ہے۔

اور معتزلہ، فلاسفہ اور بعض اشاعرہ ان کے بعض دلائل کے ذریعہ فرشتوں کی فضیلت کے قائل ہیں علماء اہل سنت نے فرشتوں کی فضیلت سے متعلق ان کے دعویٰ پر کئی ایک جوابات دئے ہیں اس کی تفصیلات شرح عقائد نسفیہ میں موجود ہیں۔ (والنفسیل مذکور فی شرح العقائد النسفیہ فلیراجع)

۱. المومن۔ یعنی مومن کامل جیسے انبیاء علیہم السلام اور اولیاء کرام اللہ کے پاس بعض ان فرشتوں سے بھی افضل ہیں جو خاص یا عام فرشتوں میں سے منتخب فرشتے ہیں۔

علامہ طیبی نے فرمایا مومن سے عام مومنین اور بعض فرشتوں سے بھی عام فرشتے مراد ہیں اور امام محی السنہ رحمہ اللہ نے اللہ کے ارشاد ولقد کرمنا بنی آدم (اور بے شک ہم نے اولاد آدم کو عزت دی) کی تفسیر میں فرمایا: مناسب بات یہ ہے کہ عام مومنین عام فرشتوں سے افضل ہیں اور خاص مومنین خاص فرشتوں سے افضل ہیں۔ اللہ تعالیٰ کا ارشاد ہے ان

الذین آمنوا وعملوا الصالحات اولئک ہم خیر البریۃ (یقیناً جو لوگ ایمان لائے اور نیک عمل کئے ہیں وہ مخلوق میں سب سے اچھے ہیں) اس آیت سے اہل سنت استدلال کرتے ہیں کہ انبیاء علیہم السلام فرشتوں سے افضل ہیں۔ (مرقات)

363/6895 ﴿﴾ حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جب اللہ تعالیٰ جنت میں آدم علیہ السلام کی صورت بنایا جب تک ان کو چھوڑے رکھنا چاہا چھوڑے رکھا،

1. قوله لما صور الله آدم في الجنة (اللہ نے جنت میں آدم کی صورت بنایا اور جب تک ان کو چھوڑے رکھنا چاہا جنت میں چھوڑے رکھا علامہ تورپشٹی فرماتے ہیں کہ میں اس حدیث کو بہت مشکل سمجھتا ہوں۔ قرآن وحدیث سے یہ بات ثابت ہے کہ آدم علیہ السلام زمین کے اجزاء سے پیدا کئے گئے ہیں۔ (قرآن مجید کی آیت قلنا يا آدم اسكن انت وزوجك الجنة) اور ہم نے فرمایا اے آدم تم اور تمہاری بی بی جنت میں رہو) سے یہی بات معلوم ہوتی ہے کہ وہ جنت میں جس وقت داخل کئے گئے وہ بشر تھے اور حیات تھے۔ ایک شارح نے یہ فرمایا ہے کہ اس روایت میں جو ”فی الجنة“ جنت میں ان کی صورت بنائی گئی کے کلمات ہیں، ہو سکتا ہے کہ یہ کسی روای سے بھول ہو گئی ہو اس کو سننے میں ان سے تسامح ہوا ہو۔

قاضی عیاض رحمہ اللہ نے فرمایا بکثرت احادیث ہیں کہ آدم علیہ السلام کو اللہ تعالیٰ نے سطح زمین کی مٹی سے پیدا کیا ہے اور اس کو اس قدر خمیر دی گئی کہ وہ گیلی مٹی بن گئی اس کو اس قدر چھوڑ رکھا گیا کہ وہ صلصال (کھٹکھٹاتی مٹی) مٹی بن گئی اور مکہ مکرمہ اور طائف کے درمیان وادی نعمان کے بیچ اس کو ڈال دیا گیا اور یہ عرفات کی وادیوں میں سے ہے۔ لیکن یہ جنت میں ان کی صورت بنانے والی روایت کے منافی نہیں ہے کیونکہ ہو سکتا ہے کہ زمین میں اس کی خمیر تیار کی گئی ہو اس کو زمین میں اس قدر چھوڑ رکھا گیا ہو کہ اس پر کئی اطوار گزرے ہوں وہ انسانی صورت بننے کے قابل ہو گئی ہو پھر اس کو جنت میں منتقل کیا جا کر اس کی صورت بنائی گئی اور اس میں جان ڈالی گئی ہو۔ اور اللہ تعالیٰ کا ارشاد یا آدم اسكن انت وزوجك الجنة۔ اے آدم تم اور تمہاری بیوی جنت میں رہو، اس میں اس بات پر کوئی دلالت نہیں ہے کہ ان میں جان ڈالنے کے بعد جنت میں داخل کئے گئے کیونکہ اسکن کے حکم سے مراد قرار پانا اور جے رہنا ہے اور ضروری نہیں کہ قرار پانے کا حکم جنت میں جانے سے پہلے دیا گیا ہو۔

جب کہ بکثرت روایات جو اس امر کی دلیل ہیں کہ حواء علیہا السلام کو جنت میں آدم علیہ السلام سے پیدا کیا گیا اور حواء علیہا

پس شیطان ان کے اطراف چکر لگانے لگا دیکھتا جاتا کیا چیز ہے۔ جب ان کے اندر خالی دیکھا تو سمجھا کہ اللہ تعالیٰ نے ایک ایسی مخلوق پیدا کی جو اپنے اوپر قابو نہیں رکھے گی۔ (مسلم)

364/6896 ﴿حضرت ابوذر رضی اللہ تعالیٰ عنہ سے روایت ہے انہوں نے کہا میں نے عرض کیا یا رسول اللہ کون سے پیغمبر پہلے ہیں؟ آپ نے فرمایا آدم علیہ السلام، میں نے عرض کیا یا رسول اللہ وہ نبی تھے؟ تو آپ نے فرمایا ہاں وہ کلام والے ہی ہیں مجھ میں نے عرض کیا یا رسول اللہ رسول کتنے ہیں؟ تو آپ نے فرمایا تین سو دس پر کچھ زیادہ ہیں جو بڑی جماعت ہے۔

السلام کو (جنت میں رہنے کا) حکم ملا ہے اور یہ ہو سکتا ہے کہ آدم علیہ السلام کا مادہ یعنی ان کا بدن عالم سفلی سے ہو اور ان کی وہ صورت جس کی وجہ سے وہ تمام حیوانات سے ممتاز ہیں اور اس کی وجہ سے فرشتوں سے مشابہت رکھتے ہیں، عالم علوی سے ہے۔ تو رسول اللہ صلی اللہ علیہ وسلم نے آدم علیہ السلام کے مادہ کی نسبت زمین کی طرف کی کیوں کہ وہ اسی سے بنائے گئے اور آپ کی صورت کی نسبت جنت کی طرف کی کیونکہ وہ صورت میں بنی ہے۔ (مرقات)

1. **قولہ بنظر ماہو۔** (دیکھتا ہے کہ یہ کیا چیز ہے) یہ بیان یا حال ہے یعنی اس کے انجام کے بارے میں غور کرتا ہے کہ اس سے کیا چیز ظاہر ہوگی۔ **فلما راہ اجوف** (جب وہ اسکو اندر سے خالی دیکھا) امام نووی رحمہ اللہ فرماتے ہیں اجوف انسان کی صفت میں اللہ کی صفت صمد کے مقابل ہے۔ علامہ سید نے فرمایا اللہ کی صفت صمد ہے اس لیے کہ ضرورتوں میں اسی کی طرف رجوع کیا جاتا ہے اور مقاصد میں اسی کا ارادہ کیا جاتا ہے، تو انسان اپنی ضرورتوں کی تکمیل میں دوسرے کا محتاج ہے، اسی طرح پیٹ بھرنے کے لئے کھانے اور پانی کا محتاج ہے، اسی وجہ سے وہ اپنے ظاہر و باطن میں کسی ایک چیز پر قائم نہیں ہے بلکہ اس کا معاملہ الٹ پلٹ ہوتا ہے اور اس کی حالت بدلتی رہتی ہے اور وہ آفات سے دوچار ہوتا رہتا ہے۔ (ماخوذ از مرقات)

2. **قولہ نبی مکلم۔** یعنی صرف نبی ہی نہیں بلکہ نبی مکلم تھے ان پر صیغے نازل ہوئے۔ (مرقات)

حضرت ابو امامہ رضی اللہ تعالیٰ عنہ سے ایک روایت میں ہے۔ حضرت ابو ذر نے کہا میں نے عرض کیا یا رسول اللہ نبیوں کی پوری تعداد کتنی ہے؟ آپ نے فرمایا ایک لاکھ لچوبیس ہزار ہیں ان میں رسول کی تین سو پندرہ کی بڑی جماعت ہے۔ (احمد)

365/6897 ﴿ حضرت ابو ہریرہ رضی اللہ عنہ سے روایت ہے فرمایا: کہ رسول اللہ صلی اللہ علیہ وسلم نے ارشاد فرمایا اللہ کے نبی حضرت ابراہیم نے جب وہ اسی (۸۰) سال کے تھے مقام ”قدم“ میں بسولہ سے اپنی ختنہ کی۔ (بخاری و مسلم)

366/6898 ﴿ حضرت ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا: کہ حضرت ابراہیم (علیہ السلام) کبھی خلاف واقعہ نہیں کہے سوائے تین واقعات کے

1. قوله مائة الف واربعة وعشرون الفا الخ (ایک لاکھ چوبیس ہزار) اس حدیث شریف میں جو عدد آیا ہے اگرچیکہ صراحت سے ہے لیکن قطعی عدد نہیں، اس لئے بغیر کے اجمالی طور پر تمام انبیاء و رسل علیہم السلام پر ایمان لانا ضروری ہے تاکہ کوئی نبی چھوٹ نہ جائے اور غیر نبی ان میں داخل نہ ہونے پائے۔ (مرقات، اور شرح عقائد نسفیہ)

2. قوله لكم يكذب ابراهيم الا ثلاث كذبات (حضرت ابراہیم علیہ السلام خلاف واقعہ نہیں کہے سوائے تین واقعات کے) تین واقعات کو بطور حصر کے ذکر کرنے پر امام مسلم کی اس روایت کی وجہ سے اعتراض وارد ہوتا ہے کہ حضرت ابراہیم علیہ السلام نے ستاروں کے بارے میں ہذا ربی فرمایا تو اس کا جواب یہ ہے کہ وہ واقعہ آپ کے بچپن کے زمانہ کا ہے وہ زمانہ میں احکام متعلق نہیں ہوئے یا اس سے مقصود قوم کو ڈانٹنے اور قائل کرانے کے لئے سوال کرنا تھا۔

امام مازری نے فرمایا ہے انبیاء علیہم السلام معصوم ہیں، اللہ کے احکام کے پہنچانے میں ان سے چھوٹی بڑی کسی قسم کی کوئی غلط بیانی نہیں ہوتی۔ ان سے اس طرح کی کوئی بات کا صادر ہونا جائز ہوتا تو ان کی باتوں پر سے اعتماد اٹھ جاتا

کیونکہ منصب نبوت اس سے بلند اور پاک ہے۔

اب رہا تبلیغ احکام سے جو چیز متعلق نہیں ہے اور وہ صغائر میں سے ہو جیسے امور دنیا میں سے کوئی نہایت چھوٹی و معمولی خلاف واقعہ بات ان سے اس کا وقوع ممکن ہونے اور اس میں بھی ان کے معصوم ہونے میں سلف و خلف کے دو قول مشہور ہیں: قاضی عیاض نے فرمایا صحیح بات یہی ہے کہ انبیاء علیہم السلام سے جھوٹ مطلق صادر نہیں ہوتی۔ اب رہے مذکورہ باتیں درحقیقت وہ کذب نہیں ہیں بلکہ سامع کے فہم کے اعتبار سے بظاہر کذب معلوم ہو رہا ہے، میں کہتا ہوں ہمارے علماء میں سے بعض شارحین نے اسی طرح کی بات کہی ہے دراصل اس کا نام کذب اس لئے رکھا گیا کہ وہ معاریض و کنایات میں سے ہیں کیونکہ حق کے معاملہ میں بطور کناہیہ بات کرنے سے انبیاء علیہم السلام کی شان بالاتر ہے تو یہ بات ان حضرات کے حق میں اس درجہ کی ہے جس طرح دوسروں کے حق میں جھوٹ بات ہے یا اس لئے کہ اس میں جھوٹ کی صورت نظر آرہی ہے لہذا اس کو کذب کا نام دیا گیا۔

اور علامہ اکمل نے کتاب شرح المشارق میں فرمایا اس میں حقیقی طور پر جھوٹ کا بھی احتمال ہے کیونکہ **لم یکذب ابراہیم الا ثلاث کذبات** نفی سے استثناء کرنا اثبات ہوتا ہے۔ ایسی صورت میں عذر کی ضرورت ہوگی کیونکہ اصلاح کے لئے جب جھوٹ جائز ہے، تو تمہارا کیا خیال ہے جب کہ ظالموں کو ظلم کو دور کرنے کے لئے ضرورت ہو۔ اور علامہ ابن ملک فرماتے ہیں اس میں جھوٹ کا احتمال کیسے ہو سکتا ہے جب کہ ابراہیم علیہ السلام کی گفتگو میں **لسی و قولی قرینہ** موجود ہے کہ یہاں اس کے مجازی معنی مراد ہے ظاہری معنی مراد نہیں۔ کیا یہ بات دکھائی نہیں دیتی کہ آپ کے جملہ کذبات میں سے ایک یہ ہے حضرت سارہ کے لئے آپ نے فرمایا **انک اختی فی الاسلام** (تم میری اسلامی بہن ہو) آپ کے قول میں فی الاسلام کا لفظ قرینہ ہے کہ یہاں نسبی بہن مراد نہیں ہے اور آپ کا یہ ارشاد **بل فعلہ کبیرہم** (بلکہ اسکو ان کا بڑا کیا ہے) جمادات سے کسی کام کا صادر ہونا محال ہے اور یہ قرینہ ہے اس بات پر کہ اس میں تاویل ہے یا یہاں مجازی معنی مراد ہیں لہذا یہ جھوٹ نہیں ہے اور میں یہ کہتا ہوں کہ اس میں ایک قول یہ بھی ہے کہ **بل فعلہ** پر وقف ہے اور کبیرہم ہذا نیا جملہ ہے (مرقات)

اور صاحب درمختار نے فرمایا اپنے حق کے لئے اور اپنے اوپر ظلم کو روکنے کے لئے جھوٹ جائز ہے اس سے مراد تعریض

ان میں سے دو تو اللہ کی ذات کے بارے میں تھے کہ میں بیمار ہوں اور آپ کا یہ فرمان بلکہ اس کام کو ان کا یہ بڑا کیا ہے (بڑے بت کی طرف اشارہ ہے) اور حضور صلی اللہ علیہ وسلم نے فرمایا کہ وہ اور حضرت سارہ ایک دن جا رہے تھے کہ ظالموں میں سے ایک ظالم کے پاس سے گزر رہا تو اس ظالم سے کہا گیا کہ یہاں ایک

یعنی (کنایہ و توریہ) ہے کیونکہ حقیقی کذب حرام ہے اور فرمایا یہی بات حق ہے اللہ تعالیٰ کا ارشاد ہے **قُلْ**
الْخَرِصُونَ (اندازہ سے جھوٹ کہنے والے ہلاک ہو گئے) یہ سارا مضمون مجتہی سے ماخوذ ہے
الذین منہن فی ذات اللہ. یعنی اللہ تعالیٰ کے لئے۔ ایک شارح نے اسکی وضاحت میں کہا کہ اس سے اللہ کے حکم اور اس سے مختص امور کے بارے میں مراد ہے کیونکہ اس میں خود ابراہیم علیہ السلام کی کوئی حاجت نہیں تھی اس لئے کہ آپ نے اپنی پہلی بات سے ارادہ کیا تھا اس عذر کی بنیاد پر قوم سے پیچھے رہیں اور پھر بتوں کے ساتھ وہ عمل کریں جو آپ نے کیا۔

اور دوسری بات سے آپ کا مقصد ان پر دلیل و حجت قائم کرنا تھا کہ وہ گمراہ ہیں، بیوقوف ہیں اس چیز کی عبادت کر رہے ہیں جو نہ ان کو نفع پہنچا سکتی ہے اور نہ ہی نقصان پہنچا سکتی ہے اور یہ بھی کہا گیا ہے کہ اس میں ذات سے پہلے مضاف محذوف ہو سکتا ہے فی کلام ذات اللہ یعنی مذکورہ یہ دو کام اللہ تعالیٰ کی ذات سے متعلق گفتگو کے بارے میں ہیں اور تیسری بات ”وہ میری بہن ہے“ حضرت سارہ سے متعلق ہے۔

امام نووی رحمہ اللہ نے فرمایا اور یہ (تیسری بات بھی) اللہ تعالیٰ کی ذات کے بارے میں ہے کیونکہ وہ بات ظالم کافر کو بہت بڑے نقش کام سے روکنے کا سبب ہی تو ہے جس سے اللہ تعالیٰ راضی نہیں اور صرف دو کو اللہ تعالیٰ کی ذات کے بارے میں خصوصیت سے ذکر کیا گیا اس لئے کہ وہ دو تو اللہ تعالیٰ کی ذات ہی کے بارے میں ہیں تیسرے میں خود آپ کے لئے فائدہ ہے اور آپ کی زوجہ کی حفاظت بھی ہے۔ (مرقات)

۲ قولہ وقال. یعنی نبی اکرم صلی اللہ علیہ وسلم نے تیسری بات سے متعلق فرمایا جو آپ نے فرمایا کہ ”یہ میری بہن ہے“ اس سے مراد اسلامی بہن مراد ہے۔

صاحب ہیں اور ان کے ساتھ ایک خاتون ہے جو تمام انسانوں میں بہت خوبصورت ہے تو وہ آپ کو بلا بھیجا اور خاتون کے بارے میں پوچھا کہ یہ کون ہے آپ نے فرمایا میری بہن ہے تو آپ حضرت سارہ کے پاس آئے اور ان سے فرمایا یہ ظالم اگر یہ جان لے گا کہ تم میری بیوی ہو تو وہ تمہارے تعلق سے مجھ پر غلبہ کرے گا، اگر وہ تم سے پوچھے تو اس کو بتانا کہ تم میری بہن ہو، کیونکہ تم میری اسلامی بہن ہو، سطح زمین پر میرے اور تمہارے سوا کوئی مومن نہیں ہے¹ پس وہ سارہ کو بلا بھیجا اور ان کو لایا گیا اور ابراہیم علیہ السلام کھڑے ہو کر نماز پڑھنے لگے۔ پس جب حضرت سارہ اس کے پاس پہنچیں تو اپنے

1. قوله ليس على وجه الارض مومن غيري وغيرك. (روئے زمین پر میرے اور تمہارے سوا کوئی مومن نہیں ہے) اس میں ایک اشکال یہ ہے کہ اس وقت حضرت لوط علیہ السلام ایمان میں ان دونوں کے ساتھ شریک تھے جیسا کہ اللہ تعالیٰ کا ارشاد ہے **فَاٰمَن لَهٗ لُوطٌ**۔ پس اس پر لوط ایمان لائے تھے۔ اس کے جواب میں علامہ عسقلانی رحمہ اللہ نے فرمایا ہے کہ یہ اس سرزمین کی بات ہے جس میں یہ واقعہ پیش آیا اس وقت وہاں لوط علیہ السلام نہیں تھے۔ پھر اس ظالم کے معاملہ سے متعلق یہ کہا گیا ہے کہ اس کے سیاسی قوانین میں یہ تھا کہ وہ ظالم، شوہروالی خواتین کے درپے ہوتا تھا کیونکہ وہ یہ سمجھتا تھا کہ جب وہ شوہر کو اختیار کرتی ہے تو اُسے اپنے آپ کو روکنے کا بادشاہ سے حق نہیں ہے بلکہ بادشاہ اس کے لئے اس کے شوہر سے زیادہ حقدار ہے۔ اب رہی وہ عورتیں جن کے شوہر نہیں ہیں تو وہ عورتیں جب تک راضی نہ ہوں ان پر اس کا حق نہیں ہے۔

اور یہ بھی ہو سکتا ہے آپ کی مراد یہ ہو کہ اگر اس کو یہ (کہ تم میری بیوی ہو) معلوم ہو جائے تو طلاق دینے کے لئے مجھے مجبور کرے گا یا تم پر حریص ہو کر مجھے قتل کر دینے کا ارادہ کرے گا۔ اور اس سے متعلق یہ بھی کہا گیا ہے، بادشاہ کے دین میں پیغمبروں کے رشتہ دار خواتین سے شادی کرنا یا ان سے کسی قسم کا متبع کرنا جائز نہیں تھا (اسی لئے آپ نے فرمایا یہ میری بہن ہے) (مرقات)

ہاتھ سے ان کو پکڑنے گیا تو وہ خود پکڑ لیا گیا اور روایت ہے کہ اس کو دبوچ لیا گیا کہ وہ اپنے پاؤں رگڑنے لگا، تو اس نے کہا تم میرے لئے اللہ سے دعا کرو، میں تم کو نقصان نہیں پہنچاؤں گا۔ وہ اللہ سے دعا کی تو وہ چھوڑ دیا گیا پھر دوسری مرتبہ ان کو پکڑنے گیا تو پھر اسی طرح بلکہ اس سے بھی سخت پکڑ لیا گیا تو بولا میرے لئے اللہ سے دعا کرو اور میں تم کو نقصان نہیں پہنچاؤں گا تو وہ اللہ سے دعائیں کیں تو وہ چھوڑ دیا گیا پھر وہ اپنے بعض نگران کارواں کو بلایا اور کہا تو نے میرے پاس کسی انسان کو نہیں لایا، تو میرے پاس ایک شیطان کو لایا ہے اور اس نے ان کی خدمت کے لئے بی بی ہاجرہ کو دیا پھر بی بی سارہ ابراہیم علیہ السلام کے پاس آئیں، جبکہ آپ نماز پڑھ رہے تھے تو آپ نے ہاتھ سے اشارہ کیا کہ کیا ہوا تو وہ بولیں اللہ نے کافر کا مکر اسی کے گلے میں لوٹا دیا، اور بی بی ہاجرہ عطا کیا۔ حضرت ابو ہریرہ فرماتے ہیں یہ تمہاری ماں ہے اے آسمان کے پانی کے بچے۔ (بخاری و مسلم)

1. قولہ ذہب یثناولہا بیدہ (ان کو اپنے ہاتھ سے پکڑنے گیا) آپ سے کوئی سوال و جواب کے بغیر ہی یا سوال و جواب کو سننے کے بعد آپ کے نہایت حسن و جمال کی وجہ سے آپ کی جانب میلان کا غلبہ ہونے سے پکڑنے گیا۔ (مرقات)

2. قولہ لیس یا بنی ماء السماء. (اے آسمان کے پانی کے بچے) علامہ قاضی نے فرمایا ان سے سارا عرب مراد ہے کیونکہ یہ بارش کے پانی کی تلاش کرتے اور اسی سے زندگی گزارتے تھے اور عرب اگرچہ سارے کے سارے سیدہ بی بی ہاجرہ کے بطن سے نہیں تھے لیکن اس میں حضرت اسماعیل علیہ السلام کی اولاد کو دوسروں پر غلبہ دیا گیا ہے اور یہ بھی قول ہے کہ ان سے انصار مراد ہیں، کیونکہ وہ عامر بن حارث ازدی کی اولاد ہیں جو حسان بن منذر کے دادا ہوتے ہیں اور وہ ماء السماء آسمان کے پانی سے ملقب تھے ان کے وسیلے سے بارش طلب کی جاتی تھی اور یہ بھی ہو سکتا ہے کہ بنی

367/6899 ﴿ حضرت ابو ہریرہ رضی اللہ تعالیٰ عنہ سے روایت ہے فرمایا کہ رسول اللہ صلی اللہ علیہ وسلم نے ارشاد فرمایا ہم حضرت ابراہیم علیہ السلام سے زیادہ شک کرنے کا حق رکھتے ہیں جبکہ انہوں نے

ماء السماء سے حضرت اسماعیل علیہ السلام ہی کی اولاد مراد ہو اور بارش کے پانی کی پاکیزگی کی طرح ان کے نسب کی پاکیزگی اور آباء و اجداد کی شرافت و بزرگی کی وجہ سے بنی ماء السماء (آسمان کے پانی کے بچے) کہا گیا ہے۔
علامہ ابن الملک نے فرمایا ان کو بنی ماء السماء اس لئے بھی کہا گیا ہے وہ سیدہ باجرہ علیہا السلام کی اولاد سے ہیں اور اللہ تبارک و تعالیٰ نے حضرت اسماعیل کے لئے زمزم کو بھیج دیا تھا اور وہ آسمان سے آیا ہوا پانی ہے (واللہ سبحانہ تعالیٰ اعلم)

علامہ طیبی رحمہ اللہ نے فرمایا اگر تم کہتے ہو: جب رسول اللہ صلی اللہ علیہ وسلم صادق و مصدوق نے سیدنا ابراہیم خلیل اللہ علیہ السلام کے دامن سے ان کی براءت کی ہے تو پھر سیدنا خلیل اللہ علیہ السلام نے حدیث شفاعت میں کیوں فرمایا انہی کذبت ثلاث کذبات (مجھ سے تین کذب ہوئے ہیں) اور ان کو ذکر کیا خلیل اللہ علیہ السلام نے یہ بھی فرمایا نفسی نفسی حالانکہ یہ معاریض و توریہ ہیں مگر بظاہر خلاف واقعہ معلوم ہونے کی وجہ سے ان باتوں کو کذب کا نام دیا گیا میں کہتا ہوں اگرچہ ہمارے پاس باعتبار توریہ یہ کذب نہیں ہیں پھر بھی بظاہر اس میں سیدھی بات سے ہٹی ہوئی بات معلوم ہوتی ہے اسی لئے حبیب پاک صلی اللہ علیہ وسلم نے نامناسب امر سے حضرت خلیل اللہ علیہ السلام کی براءت کا ارادہ فرمایا حضرت خلیل اللہ علیہ السلام کی وہاں مرتبہ شفاعت پر نظر تھی کہ یہ مرتبہ تو حضور پاک صلی اللہ علیہ وسلم کے ساتھ خاص ہے اس لئے اپنے معاریض و توریہ کو کذب سے تعبیر فرمایا۔

۱ نحن احق بالشک من ابراہیم۔ علامہ ابن ملک نے فرمایا رسول اللہ صلی اللہ علیہ وسلم کے اس فرمان عالی سے مراد یہ ہے کہ ابراہیم علیہ السلام سے جو عمل صادر ہوا ہے وہ کسی شک کی وجہ سے نہیں ہے بلکہ مزید طلب علم کے لئے تھا اور میں اس کا زیادہ حق دار ہوں کیوں کہ مجھے اس کا حکم دیا گیا ہے اللہ تعالیٰ کا ارشاد ہے **وقل رب زدنی علما** آپ کہیے میرے رب مجھے علم اور زیادہ عطا فرما، اور اس میں شک کا ذکر بطور مشاکلت ہے، اور امام مزنی نے اس کا معنی یہ بتایا ہے کہ اگر آپ کو شک آتا تو مجھے اس کا زیادہ حق ہوتا اور تمہیں معلوم ہے کہ مجھے کوئی شک نہیں ہے تو تم اس بات کا یقین کر کہ وہ بھی ایسے ہی ہیں یعنی ان کو بھی کوئی شک نہیں تھا، اور رسول اللہ صلی اللہ علیہ وسلم نے سیدنا

کہا تھا اے میرے رب مجھے دکھائیے آپ مردوں کو کس طرح زندہ کرتے ہیں اور اللہ حضرت لوط علیہ السلام پر رحم فرمائے وہ سخت ستون کی طرف پناہ لیتے تھے¹ اور اگر میں قید خانہ میں اتنی دراز مدت

ابراہیم علیہ السلام کو اپنے اوپر جو ترجیح دی ہے وہ بطور تواضع ہے یا آپ کا یہ فرمانا اس وقت سے پہلے کا ہے جب کہ آپ سارے بنی آدم سے افضل ہیں، کا علم ابھی نہیں اتارا گیا تھا، اب رہا سیدنا ابراہیم علیہ السلام کا سوال کرنا علم الیقین سے عین الیقین کی طرف ترقی کرنے کے لئے تھا یا اس لئے تھا کہ آپ نے جب مشرکین کے خلاف یہ استدلال فرمایا تھا کہ آپ کا رب وہ ہے جو زندہ کرتا ہے اور موت دیتا ہے تو آپ نے چاہا کہ اس کی کھلی (آنکھوں دیکھی) دلیل مل جائے۔

میں یہ کہتا ہوں کہ صیغہ نحن (جمع متکلم) تعظیم کے لئے نہیں ہے جس کی وجہ سے یہ عذر پیش کیا جائے کہ سیدنا ابراہیم علیہ السلام کے لئے آپ نے بطور تواضع کے فرمایا ہے بلکہ اس کے معنی یہ ہیں ہم یعنی میں اور میری امت مردوں کو زندہ کرنے اللہ تعالیٰ کی قدرت میں کوئی شک نہیں کرتے بلکہ تمام امتوں میں سے ہم خاص طور پر مردوں کو زندہ کرنے پر اس کی قدرت کا عقیدہ رکھتے ہیں اور سیدنا ابراہیم علیہ السلام تو مرتبہ توحید اور مقام تفرید میں اکمل الانبیاء ہیں یہاں تک کہ اللہ تعالیٰ نے ہمیں آپ کی سیدھی راہ اور سیدھے طریقے کی اتباع کا حکم فرمایا تو ان کی نسبت شک کرنے کا کیسے تصور کیا جاسکتا ہے کیونکہ اگر ان کے لئے جبکہ وہ معصومین اور متبوعین میں سے ہیں شک جائز ہوتا تو ہمارے لئے جب کہ ہم بعد آنے والوں میں سے ہیں بدرجہ اولیٰ جائز ہوتا، خلاصہ یہ ہے کہ اس سے مراد زبردست دلیل کے ذریعہ حضرت خلیل اللہ علیہ السلام سے شک کی نفی کرنا اور یہ بتلانا ہے کہ وہ مقام طہمانیت اور مشاہدہ کی کیفیت سے سرفراز ہیں۔ (مرقات)

1 لقد کان یاوی الی رکن شدید (وہ رکن شدید کی پناہ لیتے تھے) اس سے مراد طاقتور خاندان ہیں، اس کا معنی اللہ بہتر جانتا ہے، یہ ہے کہ آپ بعض ضروری امور میں بشری تقاضہ کے مطابق طاقتور خاندان کی مدد طلب کرنے کی طرف مائل تھے اور ہم تو اللہ رب الارباب پر اعتماد اور بھروسہ رکھتے ہوئے اس جیسے مقامات میں ارباب کمال کی اتباع کرنے کے مامور ہیں یعنی اسباب کو اختیار کرنا اور اللہ تعالیٰ پر بھروسہ رکھنا ہے اور اللہ تعالیٰ صحیح بات کو بہتر جاننے والا ہے۔ (مرقات)

تک ٹھہرنا چھتئی مدت یوسف علیہ السلام ٹھہرے تھے تو میں بلانے والے کی بات قبول کر لیتا۔ (بخاری، مسلم)
 ﴿368/6900﴾ حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا
 میرے پاس انبیاء علیہم السلام پیش کئے گئے² تو موسیٰ علیہ السلام کو دیکھا کہ وہ مرد حضرات میانہ قد کے

1 قوله ولو لبثت فی السجن الخ. (اگر میں قید میں ٹھہرا رہتا) علامہ تورپشتی رحمہ اللہ نے فرمایا اس میں
 حضرت یوسف علیہ السلام کے صبر اور قید خانہ میں اگرچہ مدت دراز ہو گئی تھی مگر اس سے نکلنے میں جلدی نہ کرنے
 کے قابل تعریف ہونے کا بیان ہے انہوں نے فرمایا پھر اس کے ضمن میں یہ بات بھی بتانا ہے کہ انبیاء علیہم الصلوٰۃ
 والسلام اللہ تعالیٰ کے پاس اس مقام پر ہیں کہ اس مرتبہ میں کوئی شخص ان کے برابر نہیں ہوتا، اور وہ بشر ہیں، بشریت
 کے تقاضے کے مطابق جو احوال بشر پر طاری ہوتے ہیں ان پر بھی طاری ہوتے ہیں تو اسے تم ان کے لئے نقص شمار
 مت کرو اور اس کو برامت سمجھو۔

اور علامہ ابن الملک نے فرمایا اس میں ہمارے رسول پاک صلی اللہ علیہ وسلم کے قلت صبر اور بے قراری کی کوئی بات
 نہیں بلکہ اس میں یوسف علیہ السلام کے صبر کی تعریف اور قید خانہ سے نکلنے میں جلدی نہ کرنے کا ذکر ہے تاکہ آپ
 پر جو برائی کی تہمت لگائی گئی تھی وہ بادشاہ کے دل سے نکل جائے اور بادشاہ آپ کو شک کی نگاہ سے نہ دیکھے۔
 (مرقات)

2 قوله عرض علیی الانبیاء (میرے پاس انبیاء علیہم السلام پیش کئے گئے) یہ واقعہ معراج کی رات مسجد اقصیٰ
 میں ہوا یا جیسا کہ اس کے بعد وحی حدیث سے معلوم ہوتا ہے آسمانوں پر ہوا ہے۔

مطلب یہ ہے کہ انبیاء علیہم السلام کی ارواح دنیا میں جس شکل میں تھیں اسی شکل و صورت میں وہاں پیش ہوئے ہیں
 ہمارے علماء میں سے شارحین نے اسی طرح بیان کیا ہے، اور علامہ ابن الملک نے بھی اسی طرح ذکر کیا ہے اور واضح
 بات ہے، علامہ قاضی نے فرمایا ہو سکتا ہے ان کی ارواح کی یہ صورتیں بنائی گئی ہوں اور یہ بھی ہو سکتا ہے کہ ان کی
 صورتیں اسی طرح ہوں یا یہ ان کے جسم کی صورتیں آپ کے لئے خواب میں یا بیداری میں ظاہر کی گئی ہوں۔
 (مرقات)

3 قوله ضرب من الرجال یعنی کم گوشت اور ہلکے بدن کے تھے۔ (مرقات)

ہیں گویا وہ قبیلہ شنوہ کے مرد لوگوں میں سے ہیں اور عیسیٰ بن مریم کو دیکھا تو وہ ان لوگوں میں جن کو میں دیکھا ہوں عروہ بن مسعود کے زیادہ مشابہ ہیں اور ابراہیم علیہ السلام کو دیکھا تو جن حضرات کو میں دیکھا ہوں تو ان سے زیادہ مشابہ تمہارے صاحب ہیں اس سے مراد آپ کی ذات اقدس ہے اور میں جبریل کو دیکھا جنہیں میں دیکھا ہوں ان میں ان سے زیادہ مشابہ وحیہ بن خلیفہ ہیں۔ (مسلم)

369/6901 ﴿حضرت ابو ہریرہ رضی اللہ تعالیٰ عنہ نے کہا رسول اللہ صلی اللہ علیہ وسلم نے ارشاد فرمایا: جس رات مجھے معراج کا سفر کرایا گیا موسیٰ علیہ السلام سے میں ملاقات کیا وہ قد آور¹ چھلے دار بال والے تھے گویا وہ قبیلہ شنوہ کے مرد حضرات میں سے ہیں اور میں عیسیٰ علیہ السلام سے ملاقات کیا وہ میانہ قد اور سرخ رنگ تھے گویا حمام سے نکلے ہیں اور میں ابراہیم علیہ السلام کو دیکھا ان کی اولاد میں سے میں ان کے سب سے زیادہ مشابہ ہوں، آپ نے فرمایا میرے پاس دو برتن لائے گئے ان میں سے

1 **قوله رجل مضطرب** (سیدھے دراز قد چھریے بدن) علامہ قاضی اور دیگر شارحین فرماتے ہیں کہ اس سے مراد یہ ہے کہ حضرت موسیٰ علیہ السلام سیدھے دراز قد کے تھے اور چھریے جسم اقدس کے تھے۔ کیونکہ حادثہ لچکدار اور حرکت کرنے والا ہے گویا اس میں جنبش ہے اور جو نیزہ طویل، سیدھا ہوتا ہے اسکو مع مضطرب کہا جاتا ہے اور یہ بھی کہا گیا ہے کہ اللہ تعالیٰ کے خوف سے لرز جاتے تھے اور یہ انبیاء علیہم السلام اور صدیقین کی صفت ہوتی ہے جیسا کہ روایت ہے رسول اللہ صلی اللہ علیہ وسلم نماز پڑھتے تو آپ کے قلب میں دیگی کی گھولنے کی آواز ہوتی تھی۔ (مرقات)

2 **قوله احدهما لبن** (ان میں سے ایک میں دودھ تھا) علامہ تورپشتی رحمۃ اللہ علیہ نے فرمایا عالم حسی (دنیا) کے کاموں کو عالم قدسی میں صورتیں اور شکلیں عطا ہوتی ہیں تاکہ غیر محسوس اور معنوی امور کا ادراک حاصل ہو، عالم حسی

ایک میں دودھ تھا اور دوسرے میں شراب تھی اور مجھ سے کہا گیا ان میں سے آپ جو چاہتے ہیں لے لیں، تو میں دودھ کو لے لیا اور اس کو پی لیا تو وہ مجھ سے کہا گیا آپ کو فطرت کی ہدایت دی گئی اور اگر آپ شراب کو لیجئے تو آپ کی امت گمراہ ہو جاتی۔ (بخاری و مسلم)

360/6902 ﴿حضرت ابن عباس رضی اللہ تعالیٰ عنہما سے روایت ہے وہ حضرت نبی اکرم صلی اللہ علیہ وسلم سے روایت کرتے ہیں جس رات مجھے معراج کا سفر کرایا گیا تھا موسیٰ علیہ السلام کو دیکھا گندمی رنگ کے دراز قامت چھلے دار بال تھے گویا وہ قبیلہ شنوءہ کے مرد حضرات میں سے ہیں اور عیسیٰ علیہ السلام کو دیکھا میانہ قد اور سرخی و سفیدی مائل، سیدھے بال ولے ہیں اور دونوں کے دار و نغہ مالک کو دیکھا اور دجال

میں بچہ کی سب سے پہلی غذا اور تربیت دودھ سے ہوتی ہے تو فطرت کو جس سے روحانی قوت کامل ہوتی اور انسانی خصوصیات ابھرتی ہیں اس کو دودھ کی شکل میں دکھایا گیا۔ (مرقات)

1 قوله فاخذت اللبن فشربته (میں دودھ لیا اور اس کو پیا) جب پینے کا حکم دیا گیا تو اس سے پینے کا جواز خود بنو معلوم ہوتا ہے کیونکہ حکم کا مقصود یہی ہوتا ہے اور آپ پر ان دونوں چیزوں کو پیش کرنا اور اختیار دینا آپ کی فضیلت فرشتوں کو بتانے کے لئے تھا کہ آپ نے امت کے لئے بہترین چیز کو اختیار کیا۔ (مرقات)

2 قوله لواخذت الخمر غوت امتك (اگر آپ شراب کو لیتے تو آپ کی امت گمراہ ہو جاتی) اس میں اس بات کا اشارہ ہے کہ نبی، عالم، بادشاہ جو کہ مقتدا ہیں ان کا ہدایت پر رہنا ان کے پیروکاروں کی استقامت کا سبب ہے کیونکہ یہ حضرات اس درجہ میں ہیں جس طرح دیگر اعضاء کے لئے دل ہے۔ (مرقات)

3 قوله الدجال في آيات اراهن الله اياه. (اللہ نے جو نشانیاں دکھائیں ان میں دجال کو بھی دیکھا) یعنی حضرت نبی اکرم صلی اللہ علیہ وسلم نے نشانیوں کے ساتھ جو اللہ نے حضرت نبی اکرم صلی اللہ علیہ وسلم کو دکھائیں دجال کو بھی دیکھا اور ان کو بھی جو آپ نے بیان کیا۔

کو دیکھا ان نشانیوں میں جو اللہ نے آپ کو دکھائیں، آپ اس کی ملاقات سے شک میں مت ہونا۔¹

(بخاری و مسلم)

361/6903 ﴿حضرت ابن عباس رضی اللہ تعالیٰ عنہما سے روایت ہے فرمایا ہم رسول اللہ صلی اللہ

علیہ وسلم کے ساتھ مکہ اور مدینہ کے درمیان چلے اور ایک وادی کے پاس سے گزرے تو آپ نے

فرمایا یہ کونسی وادی ہے تو صحابہ نے عرض کیا وادی ازرق ہے تو آپ نے فرمایا گویا میں موسیٰ علیہ

السلام کو دیکھ رہا ہوں اور آپ نے ان کے رنگ اور بالوں کا کچھ ذکر فرمایا اپنی دونوں انگلیاں

اور حدیث شریف میں یہ قول فی آیات اراہن اللہ ایاه (ان نشانیوں میں جو اللہ نے آپ کو بتائیں) راوی کا قول ہے راوی نے سامعین کے استبعاد کو دور کرنے کے لئے ان کے دلوں میں کھٹکنے والے خیال کو نکالنے کے لئے اپنی اس عبارت کو داخل کیا کہ قرآن مجید میں اللہ تعالیٰ جو ارشاد فرمایا لقد رای من آیات ربہ الکبریٰ سے مراد یہی نشانیاں ہیں۔ کیونکہ اگر یہ نبی اکرم صلی اللہ علیہ وسلم کا ارشاد ہوتا تو اراہن اللہ ایای (مجھے جو نشانیاں اللہ نے دکھائیں) ارشاد ہوتا۔ بعض شارحین نے ایسا ہی ذکر کیا ہے ظاہر ہے کہ ضمیر کا مرجع دجال ہے اور ”آیات“ سے وہ خرق عادت امور مراد ہیں جو اللہ تعالیٰ نے دجال کے حق میں بطور استدراج اور بندوں کے حق میں امتحان و آزمائش کے لئے رکھا ہے۔ واللہ اعلم۔ (مرقات)

1. قوله فلا تکن فی مربیة من لقانہ (آپ ان سے ملاقات کے بارے میں شک میں نہ ہوں) علامہ مظہر نے فرمایا فلا تکن کا خطاب قیامت تک اس حدیث کے تمام سامعین سے عام ہے اور لقانہ میں ضمیر کا مرجع دجال ہے۔ یعنی جب اس کا ٹکنا وقت مقررہ پر ہے تو اس کی ملاقات میں شک مت کرو۔ اور دوسرے حضرات نے کہا کہ ضمیر کا مرجع ما ذکر یعنی مذکورہ امور ہیں مطلب یہ ہے کہ قیامت کی جو نشانیاں دکھائی گئی ہیں ان میں شک مت کرو۔ (مرقات)

اپنے دونوں کانوں میں رکھے ہوئے ہیں اور اللہ کی جناب میں اس وادی سے گزرتے ہوئے بلند آواز میں لبیک پڑھ رہے ہیں آپ نے فرمایا پھر ہم چلے یہاں تک کہ ایک گھائی پر پہنچے تو آپ نے فرمایا یہ کونسی گھائی ہے تو صحابہ نے کہا یہ ہرشی یافت گھائی ہے تو آپ نے فرمایا گویا میں یونس علیہ السلام کو دیکھ رہا ہوں سرخ اونٹنی پر سوار ہیں ان پر اونی جبہ ہے¹ ان کی اونٹنی کی لگام نکیل کھجور کی چھال کی ہے اس وادی سے گزرتے ہوئے لبیک پڑھ رہے ہیں۔ (مسلم)

362/6904 ﴿﴾ حضرت ابو ہریرہ رضی اللہ تعالیٰ عنہ سے روایت ہے فرمایا ایک مسلمان اور ایک یہودی دونوں نے آپس میں ایک دوسرے کو سخت ست کہا، مسلمان صاحب نے کہا قسم ہے اس ذات کی جس نے حضرت محمد صلی اللہ علیہ وسلم کو سارے جہانوں پر منتخب فرمایا تو یہودی نے کہا قسم ہے اس ذات کی جس نے حضرت موسیٰ علیہ السلام کو سارے جہانوں پر منتخب فرمایا تو مسلمان نے اس وقت ہاتھ اٹھا کر یہودی کے منہ پر طمانچہ لگا دیا تو یہودی نبی اکرم صلی اللہ علیہ وسلم کی خدمت میں گیا اس کا

1. قولہ علیہ جبۃ صوف (ان پر اونی جبہ ہے) یہ تو اضح اور زہد کی بناء پر تھا اور یہی صوفیہ کرام اور ان کی راہ پر چلنے والے علماء کرام جیسے علامہ کسائی وغیرہ کا ماخذ ہے اور ہو سکتا ہے اس وقت آپ اس کو عام طریقہ سے ہٹ کر پہنے ہوں یا ان کی شریعت میں محرم کے لئے جبہ اور اس جیسا لباس پہننا مطلقاً جائز ہوگا۔ (واللہ تعالیٰ اعلم) (مرقات)

2. قولہ مارا بہذا الوادی ملیا۔ (اس میں یہ بات معلوم ہوتی ہے کہ حج شعائر اللہ میں سے ہے اور انبیاء علیہم السلام کا شعار ہے خواہ وہ حیات ظاہری میں ہوں یا بعد وصال کی زندگی میں اور اس میں حج کے مقصد کی اور اس کے متعلقات جیسے تلبیہ کی رغبت دلانا ہے جو توحید پر دلالت کرتے ہیں۔ اور احرام کی حالت کا شوق دلانا ہے جس میں تجرید و تفرید کا اعلان ہے۔ (واللہ سبحانہ و تعالیٰ اعلم)

اور مسلمان کا جو کچھ معاملہ ہوا تھا آپ سے ذکر کیا تو آپ نے مسلمان کو بلایا اور اس کے متعلق ان سے دریافت فرمایا تو اس نے آپ کی خدمت میں سارا واقعہ کہہ سنایا نبی اکرم صلی اللہ علیہ وسلم نے فرمایا تم موسیٰ علیہ السلام پر میری فضیلت کو مت بولا کرو کیونکہ قیامت کے دن سب لوگ بیہوش ہوں گے اور میں بھی ان کے ساتھ بیہوش ہوں گا اور میں سب سے پہلے اٹھوں گا، تو ایک بہ یک میں دیکھوں

علامہ نووی رحمۃ اللہ علیہ نے فرمایا اگر کہا جائے وہ کیسے حج کرتے ہیں اور تلبیہ کہتے ہیں جب کہ وہ دنیوی مدت گزار چکے ہیں اور آخرت دارالعمل نہیں ہے، اس کے چند جوابات ہیں، ایک یہ کہ وہ شہدائی کی طرح ہیں بلکہ شہداء سے افضل ہیں اور شہداء کرام اپنے رب کے پاس زندہ ہیں تو یہ بات بعید نہیں کہ حج کریں نماز ادا کریں اور اپنی استطاعت کے مطابق اعمال کے ذریعہ اللہ تعالیٰ کا قرب حاصل کریں کیونکہ وہ اگرچہ اپنی دنیوی مدت پوری کر چکے ہیں تاہم اسی دنیا میں ہیں جو دارالعمل ہے یہاں تک جب اس کی مدت ختم ہوگی اور اس کے پیچھے آخرت آئے گی جو دارالجزاء ہے تو عمل منقطع ہو جائے گا۔

1. **قوله لا تخبرونی.** (دوسروں کی تنقیص کے بطور میری بزرگی کا ذکر مت کرو) آپ نے یہ بطور تواضع فرمایا یہ منع اس شخص کے لئے ہے جو اپنی رائے سے بولتا ہے، جو شخص دلیل سے بولتا ہے اس کے لئے منع نہیں ہے یا اس شخص کے لئے منع ہے جو اس طرح بیان کرتا ہے جس سے مفضول کی تنقیص ہوتی ہے یا اس کی وجہ سے کسی قسم کا جھگڑایا تنازع پیدا ہوتا ہے یا اس منع سے مراد یہ ہے کہ میرے تمام فضائل اس طرح مت بیان کرو کہ مفضول کے لئے کوئی فضیلت باقی نہ رہے۔ اور ایک قول یہ بھی ہے کہ فضیلت کو بیان کرنے سے جو منع کیا گیا ہے وہ نفس نبوت کے بارے میں ہے یعنی نبوت پر ایمان لائے جانے کے اعتبار سے سب برابر ہیں جیسے اللہ تعالیٰ کا ارشاد ہے **لا نفرق بین احد من رسولہ.** ہم اس کے رسولوں میں سے کسی کے درمیان فرق نہیں کرتے۔ یہ منع انبیاء علیہم السلام کی شخصیات اور ان کی رسالت عمومی شان سے متعلق نہیں ہے جیسا کہ اللہ تعالیٰ نے ارشاد فرمایا **تلك الرسل فضلنا بعضهم على بعض** (ان رسولوں کو ہم نے ایک دوسرے پر فضیلت دی ہے) اور علامہ حلیمی نے کہا ہے کہ جن احادیث شریفہ میں

گا کہ موسیٰ علیہ السلام عرش کا کنارہ پکڑے ہوئے ہوں گے۔ تو میں نہیں جانتا کہ وہ ان لوگوں میں سے ہوں جو بیہوش ہوئے تھے اور مجھ سے پہلے ہوش میں آگئے، یا وہ ان حضرات میں سے ہیں جن کو اللہ نے مستغنی فرمایا۔

363/6905 ﴿ اور ایک روایت میں ہے میں نہیں جانتا کہ ان کا طور کی بیہوشی میں حساب لگایا گیا ہے یا مجھ سے پہلے اٹھائے گئے ہیں۔ اور میں نہیں کہتا کہ کوئی یونس بن متی علیہ السلام سے افضل ہے 364/6906 ﴿ اور ابوسعید خدری رضی اللہ تعالیٰ عنہ کی روایت میں ہے: آپ نے فرمایا: انبیاء کرام کے درمیان ترجیح مت دیا کرو۔ (بخاری و مسلم)

تخیر یعنی دوسرے انبیاء علیہم السلام پر فضیلت بیان کرنے کی ممانعت آئی ہے وہ صرف اہل کتاب سے بحث کرتے وقت ہے کیونکہ جب دو دین والوں کے درمیان بحث کا موضوع بنے گا تو کوئی ایک دوسرے پر عیب لگانے سے محفوظ نہیں رہ سکے گا اور یہ بات کفر تک پہنچا دیتی ہے۔ (ماخوذ از فتح الباری و کتاب التوشیح)

۱۔ قوله فلا ادري كان فيمن صفق فافاق قبلي او كان فيمن استنى الله. (میں نہیں جانتا کہ وہ بیہوش ہونے والوں میں سے ہیں اور مجھ سے پہلے ہوش میں آگئے یا ان حضرات میں سے ہیں جن کو اللہ نے (بے ہوشی میں) مستغنی کیا ہے)

صاحب مرقات نے فرمایا: اس حدیث شریف میں بیہوش ہونے کا ذکر ہے۔ وہ دوبارہ اٹھائے جانے سے پہلے خوف کے فحشہ کے وقت کا ذکر ہے اب ربا دوبارہ اٹھائے جانے کے وقت اس میں ہمارے نبی پاک صلی اللہ علیہ وسلم سے پہلے کسی کو تقدم حاصل نہیں، اور اس فضیلت کے ساتھ حضرت موسیٰ علیہ السلام کی خصوصیت انہیں ان پر مقدم نہیں کرتی جو کوئی ایک فضائل اور بہت سارے مناقب کی وجہ سے موسیٰ علیہ السلام پر فضیلت رکھتے ہیں۔

صاحب لمعات نے فرمایا ہے اس حدیث شریف میں صعق بے ہوشی کے تصور سے مراد فزع کا صعق (میت و جلال کی وجہ

365/6907 ﴿ اور حضرت ابو ہریرہ رضی اللہ عنہ کی روایت میں ہے اللہ تعالیٰ کے نبیوں کے درمیان فضیلت مت دو۔ 366/6908 ﴿ حضرت ابو ہریرہ رضی اللہ عنہ سے روایت ہے، فرمایا رسول اللہ صلی اللہ علیہ وسلم نے کسی بھی بندے کو نہیں کہنا چاہئے ^۱ میں یونس بن متی سے افضل ہوں 367/6909 ﴿ اور بخاری کی ایک روایت میں ہے جو شخص کہے کہ میں یونس بن متی سے افضل ہوں تو اس نے جھوٹ کہا۔

سے بے ہوش ہونا) جو دوبارہ اٹھائے جانے سے پہلے ہوگا، جس سے سب بے ہوش ہو جائیں گے، حضرت موسیٰ علیہ السلام بے ہوش نہیں ہوں گے، کوہ طور پر وہ جو بے ہوش ہوئے تھے اس کو اس کے حساب میں لگایا جائے گا۔ اور صاحب فتح الباری نے فرمایا اگر اس سے پہلا تصور مراد ہے جس میں سب پر موت آجائے گی اس میں نبی اکرم صلی اللہ علیہ وسلم نے تردید نہیں فرمایا آپ نے قطعی طور پر فرمایا موسیٰ علیہ السلام وصال فرمائے ہیں اس لئے اس سے فزع کا عقد مراد ہے، موت کا عقد مراد نہیں ہے۔

1. وما ينبغي لعبد ان يقول اني خير من يونس بن متى. (کسی بندے کو سزاوار نہیں وہ کہے کہ میں یونس بن متی سے بہتر ہوں) دیگر انبیاء علیہم السلام میں سے خاص طور پر حضرت یونس بن متی کا ذکر اس لئے کیا گیا ہے کہ اللہ تعالیٰ نے اپنی کتاب میں یونس علیہ السلام کا جو ذکر فرمایا کہ وہ اپنی قوم کے پاس سے چلے گئے اور قوم آپ کی دعوت کو قبول نہیں کی تھی آپ ان سے دل برداشتہ ہو گئے اور تحمل نہیں کئے اور جب اللہ تعالیٰ نے فرمایا ولا تلکن کصاحب الموت آپ مچھلی والے صاحب کی طرح نہ ہو جائیے اور فرمایا: وہ اپنے آپ کو ملامت کرتے تھے تو رسول اللہ صلی اللہ علیہ وسلم کو اندیشہ ہوا کہ امت کے وہ لوگ جن کا باطن ضعیف ہے کہیں آپ حضرت یونس علیہ السلام کی تنقیص شان نہ کریں اس لئے آپ نے ان کو بتا دیا کہ یونس علیہ السلام کو اللہ تعالیٰ نے جو فضیلت عطا فرمائی ہے یہ بات ان کے لئے عیب کی نہیں ہے، اور اس کے باوجود بھی یقیناً وہ تمام انبیاء و مرسلین کی طرح شان رکھتے ہیں۔

اس باب میں جس قدر وضاحتیں کی گئی ہیں ان سب میں یہ جامع بیان ہے اس میں تمہارے لئے سب سے اچھی بات کی طرف رہنمائی ہے۔ اور یہ بات حضور صلی اللہ علیہ وسلم کا ارشاد انسا سید والد آدم ولا فخر (میں تمام انسانوں کا

368/6910 ﴿ان ہی سے (ابو ہریرہ رضی اللہ عنہ) سے روایت ہے فرمایا کہ رسول اللہ صلی اللہ علیہ وسلم نے ارشاد فرمایا: جب ملک الموت حضرت موسیٰ بن عمران علیہ السلام کے پاس آئے اور ان سے کہا: آپ اپنے رب کا بلاوا قبول کیجئے تو موسیٰ علیہ السلام نے ملک الموت کی آنکھ پر طمانچہ رسید کر دیا¹ اور ان کی آنکھ کو پھوڑ دیا۔ آپ صلی اللہ علیہ وسلم نے فرمایا فرشتہ اللہ تعالیٰ کے پاس واپس گیا اور عرض

سردار ہوں اور یہ فخر کی بات نہیں) کے مخالف نہیں ہے کیونکہ آپ نے یہ مخلوق پر اپنے فخر اور تعالیٰ کے لئے نہیں فرمایا بلکہ تحدیث نعمت اور شکرگزاری کے طور پر فرمایا اور انسا سید ولد آدم سے روز قیامت آپ کی شفاعت سے مخلوق کی حاجت روائی ہے مراد ہے۔ (واللہ تعالیٰ اعلم) (ماخوذ از مرقات)

1. **قوله فلطم موسیٰ عین ملک الموت ففقاها** (موسیٰ علیہ السلام نے فرشتہ کی آنکھ پر طمانچہ مارا اور آنکھ کو پھوڑ دیا) فرشتے انسانی شکل و صورت اختیار کرتے ہیں اور ان کے لئے یہ صورتیں انسانوں کے لباس کی طرح ہیں اور طمانچہ کا اثر انسانی صورت کی آنکھ پر ہوا اور ملکی آنکھ پر نہیں کیونکہ ملکی آنکھ طمانچہ وغیرہ سے متاثر نہیں ہوتی اور ایک شارح نے فرمایا حضرت موسیٰ علیہ السلام نے ان کو طمانچہ اس لئے مارا کہ وہ اختیار سنانے سے پہلے ہی روح قبض کرنے کا اقدام کر رہے تھے کیونکہ آخر میں انبیاء علیہم السلام کو اپنے لئے وفات یا حیات منتخب کرنے کا اللہ تعالیٰ کی جانب سے اختیار دیا جاتا ہے۔

علامہ مازری کہتے ہیں بعض ملحدین نے اس حدیث شریف کا انکار کیا اور یہ کہا کہ موسیٰ علیہ السلام کے لئے ملک الموت کی آنکھ پھوڑ دینا کیسے جائز ہے، اس کا علماء نے جواب دیا ہے، ایک تو یہ کہ موسیٰ علیہ السلام یہ نہیں جانتے تھے کہ وہ ملک الموت ہیں بلکہ وہ یہ خیال کئے کہ ایک شخص ہے جو ان کی جان چاہتا ہے تو آپ اس کی مدافعت کئے اور یہ مدافعت ان کی آنکھ کے پھوڑنے کا سبب بنی، آپ فی الواقع آنکھ پھوڑنے کا ارادہ نہیں کئے تھے۔ اور امام ابو بکر بن حزم اور دیگر متقدمین نے یہ فرمایا ہے: موسیٰ علیہ السلام جب دیکھے وہ انسانی شکل میں ہے اور روح قبض کرنے کا دعویٰ کر رہا ہے تو یہ سمجھے کہ وہ جھوٹا ہے اور اس پر غصہ ہوئے اور طمانچہ مار دیئے۔ علامہ قاضی عیاض نے اسی کو اختیار کیا ہے، اور

کیا کہ آپ مجھے اپنے ایک ایسے بندے کے پاس بھیجے ہیں¹ جو مرنا نہیں چاہتا اور انہوں نے میری آنکھ بھی پھوڑ دی ہے، آپ نے فرمایا اللہ تعالیٰ نے ان کی آنکھ انہیں لوٹا دی اور فرمایا میرے بندے کے پاس واپس جاؤ اور کہو آپ زندگی چاہتے ہیں؟ اگر آپ حیات چاہتے ہیں تو اپنا ہاتھ ایک نیل کی پشت پر رکھ دو۔ تمہیں تمہارا ہاتھ اس کے جس قدر بال کو ڈھانکنے کا تم اتنے سال دنیا میں حیات

ان بزرگوں نے یہ بھی کہا ہے کہ دوسری مرتبہ وہ ایسی علامت کے ساتھ آئے جس سے معلوم ہو گیا کہ وہ ملک الموت ہیں آپ نے اپنے آپ کو حوالے کر دیا، برخلاف پہلی مرتبہ کے وہ اس وقت اس طرح نہیں آئے تھے۔ اور علامہ ابن الملک نے شرح المشارق میں فرمایا اگر یہ کہا جائے کہ اس طرح کا عمل حضرت موسیٰ علیہ السلام سے کیسے صادر ہوا تو اس کے جواب میں کہا گیا ہے یہ تشابہات میں سے ہے اس کو اللہ تعالیٰ کے علم تفویض کیا جاتا ہے۔ اور کتاب شرح السنہ میں ہے ہر مسلمان پر واجب ہے اس پر ایسا ہی ایمان لائے جیسا احادیث میں آیا ہے اس میں انسانی طور و طریق کا اعتبار نہ کرے ورنہ وہ شک و شبہات میں پڑ جائے گا کیونکہ یہ اللہ تعالیٰ کی قدرت اور اس کی حکمت سے صادر ہونے والے امور ہیں، اور یہ ملک کریم اور نبی کلیم کے درمیان مباحثہ ہے، ان میں سے ہر ایک کی ایک خاص صفت ہے اور یہ اپنی خصوصی صفت کی بناء پر عام بشری حکم اور عام انسانی عادات اور ان کے طور و طریق سے خارج ہیں، دوسروں کے احوال پر ان کے احوال کا قیاس نہیں کیا جاسکتا۔ (ماخوذ از مرقات)

1. انک ارسلنی الی عبدلک الخ. (آپ نے مجھے آپ کے ایک ایسے بندے کی طرف بھیجا ہے) علامہ طیبی رحمہ اللہ نے فرمایا اگر تم یہ کہو کہ کیا فرق ہے فرشتے کے قول میں اس نے عبدلک کہا اور عبد کو نکرہ لایا اور اللہ تعالیٰ نے اپنے ارشاد میں عبدی کہا عبد کی اپنے طرف نسبت کی ہے، تو میں کہتا ہوں کہ اس میں فرق یہ ہے کہ فرشتے نے عبد کو نکرہ لاکر ایک قسم کا طعن کیا کہ وہ موت نہیں چاہتے ہیں۔ اور اللہ سبحانہ و تعالیٰ نے اس کا رد کرتے ہوئے عبدی کہہ کر عبد کی نسبت اپنے طرف کی اور آپ کی شان بلندی اور مرتبہ کی عظمت بیان کیا۔ (مرقات)

رہو گے۔ موسیٰ علیہ السلام نے فرمایا پھر اس کے بعد کیا ہوگا؟ فرشتہ نے کہا آپ کو موت آئیگی تو آپ نے فرمایا ابھی قریب ہی میں تیار ہوں۔ اے میرے پروردگار! مجھے مقدس سرزمین بیت المقدس سے پتھر پھینکنے کے فاصلہ پر قریب کر دیجئے، اللہ کی قسم اگر میں ان کے پاس ہوتا تو تم کو ان کی مزار دکھا دیتا جو راستہ کے کنارہ سرخ ٹیلہ کے پاس ہے۔ (بخاری و مسلم)

369/6911 ﴿﴾ حضرت ابن عباس رضی اللہ عنہما سے روایت ہے فرمایا کہ رسول اللہ صلی اللہ علیہ وسلم نے ارشاد فرمایا خبر (سنی ہوئی بات) دیکھنے کی طرح نہیں ہوتی، اللہ تعالیٰ نے موسیٰ علیہ السلام کو ان کی قوم نے پھنڈے کے بارے میں جو کچھ کیا تھا بتا دیا اور آپ تختیاں رکھے نہیں تھے جب آپ نے وہ دیکھا جو انہوں نے کیا تھا تو تختیوں کو ڈال دیا تو وہ ٹوٹ گئیں۔ (احمد)

370/6912 ﴿﴾ حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: حضرت موسیٰ علیہ السلام بہت حیاء دار اور ستر پوش تھے، آپ کے جسم مبارک کی کوئی چیز بھی

1. **قوله مة** (اس کے بعد کیا ہوگا) امام نووی رحمہ اللہ فرماتے ہیں کہ مہ میں ہا سکتے کی ہے اور ما استفہامیہ ہے یعنی پھر کیا ہوگا حیات یا وفات؟۔ (مرقات)

2. **قوله رب اذنبی من الارض المقدسة** (اے میرے رب! مجھے ارض مقدسہ سے قریب کر دے) ممکن ہے اس وقت آپ میدان تیرے میں تھے، آپ کا ارادہ ہوا کہ یہاں سے رب تعالیٰ کے گھر بیت المقدس کے قریب ہو جائیں اگرچیکہ مقام دعا سے تھوڑا فاصلہ ہی کیوں نہ ہو قریب ہو جائیں۔ اس سے معلوم ہوتا ہے کہ مقدس مقامات مبارک مقامات اور دیندار حضرات کے مزارات کے قریب موت کا آنا اور وہاں دفن ہونا مستحب ہے۔ (مرقات)

حیاء کی وجہ سے دکھائی نہیں دیتی تھی اور بنی اسرائیل میں سے جس نے بھی ان کو تکلیف دی اُس نے تکلیف دی۔ اور انہوں نے کہا آپ کا اس قدر ستر پوشی کرنا آپ کی جلد میں کسی عیب کی وجہ سے ہے یا برص ہے یا خسیوں میں درم آ گیا ہے اور اللہ نے چاہا کہ ان کا بے عیب ہونا ظاہر کرے تو وہ ایک دن

1۔ ما تستر هذا الستر الا من عیب (وہ اس قدر پردہ نہیں کرتے مگر جلد میں کسی عیب کی وجہ سے) اس سے معلوم ہوتا ہے کہ انبیاء علیہم السلام اور حضرات صالحین کو کم عقل اور جاہلوں کی طرف سے آزمائش اور تکلیف پہنچی ہے اور وہ اس پر صبر کرتے ہیں۔

اور قولہ **لفر الحجر بثوبہ**۔ (پتھر آپ کے کپڑے لے کر بھاگا) اس میں حضرت موسیٰ علیہ السلام کے دو معجزے ہیں، ان میں سے ایک پتھر کا آپ کے کپڑے لے کر بھاگنا ہے۔ اور دوسرا آپ کے مارنے سے پتھر میں نشان قائم ہو جانا ہے، اور اس واقعہ سے جمادات میں تمیز کرنے اور شناخت کرنے کی قوت بھی معلوم ہوتی ہے اور یہ حدیث شریف علمائے کرام کے اس اصول کا ماخذ ہے ان **ضرر الخاص یصحمل لنفع العام** یعنی عام فائدہ کے لئے خاص کا ضرر برداشت کیا جائے گا۔ (واللہ تعالیٰ اعلم بالمرام)

پھر یہ بھی کہا گیا ہے کہ حضرت موسیٰ علیہ السلام نے اپنے ساتھ اس پتھر کو اٹھا کر لے چلنے کا حکم فرمایا یہاں تک کہ جب آپ میدان تیر میں تھے تو اپنے عصا سے ایک یا ایک سے زائد مرتبہ اس پر ضرب لگایا تو اس سے بارہ چشمے پھوٹ نکلے **قوله طفق بالحجر ضربا** یعنی پتھر کو مارنے لگے یہ پتھر پر مارنا آپ کے غصہ کی وجہ سے تھا کیونکہ وہ پتھر بھاگا تھا اور ادب کا لحاظ نہیں رکھا تھا اور یہ بھی ہو سکتا ہے اس پتھر کا مامور ہونا آپ سے ذہول ہو گیا ہو یا یہ کتاب (توراة) میں لکھا ہوا تھا۔ **قوله واللہ ما موسیٰ من ہاس** (خدا کی قسم موسیٰ) (علیہ السلام) میں کوئی عیب نہیں ہے)

انبیاء علیہم السلام مخلوق میں پائے جانے والے نقائص سے اور وہ اپنی صورت و سیرت میں ہر عیب سے پاک ہوتے ہیں، اور حق یہ ہے کہ وہ گھناؤنی بیماریوں اور عیبوں سے بھی پاک ہوتے ہیں وہ صرف آزمائش کے لئے آتی ہیں۔ (ماخوذ از مرقات)

تہائی میں گئے تاکہ غسل کریں اور اپنے کپڑے ایک پتھر پر رکھ دئے، تو پتھر آپ کے کپڑے لے کر بھاگا موسیٰ علیہ السلام اس کے پیچھے یہ کہتے ہوئے دوڑے اے پتھر میرے کپڑے! اے پتھر میرے کپڑے! یہاں تک کہ آپ بنی اسرائیل کی ایک جماعت تک پہنچ گئے تو بنی اسرائیل آپ کو برہنہ دیکھے کہ آپ اللہ کی پیدا کردہ مخلوق میں سب سے زیادہ حسین ہیں اور کہے کہ اللہ کی قسم موسیٰ علیہ السلام میں کوئی عیب نہیں ہے اور موسیٰ علیہ السلام کپڑے لے لئے اور پتھر کو مارنے لگے پس خدا کی قسم پتھر میں آپ کے مار کے تین یا چار یا پانچ نشانات ہیں۔ (بخاری و مسلم)

372/6914 ﴿حضرت ابو ہریرہ رضی اللہ تعالیٰ عنہ سے روایت ہے فرمایا کہ رسول اللہ صلی اللہ علیہ وسلم نے ارشاد فرمایا ایوب علیہ السلام برہنہ غسل فرما رہے تھے آپ پر سونے کے ٹڈے گرے تو ایوب علیہ السلام کو اپنے کپڑے میں سمیٹنے لگے، تو آپ کے رب نے آپ کو ندا دی اے ایوب! کیا میں تم کو اس چیز سے جس کو تم دیکھ رہے ہو بے نیاز نہیں کیا؟ تو آپ نے کہا: کیوں نہیں آپ کی عزت کی قسم لیکن

1. فخلا یوما وحده لیفتسل (آپ ایک دن غسل کرنے کے لئے تہائی میں گئے) علامہ امام نووی رحمہ اللہ فرماتے ہیں کہ اس سے تہائی میں برہنہ نہانے کا جواز معلوم ہوتا ہے اگرچہ ستر عورت افضل ہے، امام شافعی، امام مالک اور امام احمد رحمہم اللہ نے یہی فرمایا ہے اور علامہ ابن ابی لیلی نے ان سے اختلاف کیا ہے جب کہ پانی ٹھہرا ہوا ہو۔ میں کہتا ہوں ہمارے امام اعظم بھی جمہور کے ساتھ ہیں اور علامہ ابن ابی لیلی کا اختلاف بظاہر پانی میں داخل ہونے سے متعلق ہے۔ (مرقات)

2. بینا ایوب یفتسل عربانا (اس دوران کہ حضرت ایوب علیہ السلام برہنہ غسل کر رہے تھے) ہو سکتا ہے آپ تہ بند باندھے ہوئے ہوں جیسا کہ آنے والی عبارت یحییٰ فی ثوبہ سے (اپنے کپڑے میں جمع کرنے لگے)

مجھے آپ کی برکت سے بے نیازی نہیں ہے¹۔ (بخاری)

372/6914 ﴿حضرت ابی بن کعب رضی اللہ تعالیٰ عنہ سے روایت ہے آپ نے فرمایا کہ رسول

اللہ صلی اللہ علیہ وسلم نے ارشاد فرمایا کہ: جس لڑکے کو خضر علیہ السلام نے قتل

معلوم ہوتا ہے کہ آپ تہہ بند پہنے ہوئے ہوں گے، اور یہ بھی ہو سکتا ہے کہ حضرت موسیٰ علیہ السلام کی طرح آپ بھی سارے کپڑے نکالے ہوئے (برہنہ) ہوں اور یہ ان دونوں انبیاء کی شریعت میں جائز ہو، لیکن رسول اللہ صلی اللہ علیہ وسلم نے فرمایا کہ مولیٰ تعالیٰ سے حیا کے تقاضے کی بناء پر ستر کے ساتھ غسل کرنا اولیٰ و بہتر ہے کیوں کہ نبی اکرم صلی اللہ علیہ وسلم مکارم اخلاق کو پورا کرنے کے لئے مبعوث کئے گئے ہیں۔ (مرقات)

1. **قوله لا غنی ہی عن برکتک**. (آپ کی برکت سے بے نیازی نہیں ہو سکتی) یعنی آپ کی نعمتوں کی کثرت اور آپ کی رحمت کی زیادتی سے استغناء اور بے نیازی نہیں ہو سکتی، اور ایک روایت میں ہے **من یشبع من رحمتک اور من فضلک**. آپ کی رحمت یا آپ کے فضل سے کون شکم سیر اور بے نیاز ہو سکتا ہے، اور اس سے معلوم ہوتا ہے کہ حلال مال کی زیادتی کی حرص جائز ہے ایسے شخص کے لئے جس کو اپنے اوپر بھروسہ ہو کہ وہ اس کا شکر ادا کریگا اور رب تعالیٰ کی پسند کے اور اس کی رضا و خوشنودی کے کاموں میں اس کو خرچ کرے گا تو یہ حکم ایسے ہی شخص کے لئے ہوگا۔

اور اس سے یہ بھی معلوم ہوتا ہے کہ حلال طریقہ سے آنے والے مال کو اس کے اچھے نتیجہ اور اس کے اچھے فوائد کی بناء پر برکت کا نام دیا جا سکتا ہے۔

علامہ طبیبی رحمہ اللہ نے فرمایا: حضور پاک صلی اللہ علیہ وسلم سے بھی اس طرح مروی ہے کہ سیدنا عمر فاروق رضی اللہ تعالیٰ عنہ نے جب حضور صلی اللہ علیہ وسلم سے عرض کیا تھا کہ آپ یہ مال مجھ سے زائد محتاج کو عطا فرمائیں تو حضور صلی اللہ علیہ وسلم نے حضرت عمر کو جواب میں فرمایا تم جب مال کی طرف نظر لگائے ہوئے نہ ہوں اور اس کا سوال بھی نہ کر رہے ہوں تو اس کو لے لو اور جب ایسا نہ ہو تو اس کے پیچھے اپنے کو مت لگاؤ۔ (مرقات)

2. **قوله الخضر**. رخ کو زیر (فتح) اور رخ کو زیر (کسرہ) کے ساتھ اور ایک نسخے میں رخ کے زیر (کسرہ) اور رخ کو سکون کے ساتھ ہے، امام نووی رحمہ اللہ فرماتے ہیں کہ جمہور علماء کے پاس خصوصاً صوفیہ کرام اور اہل صلاح و اہل معرفت

حضرات کے پاس خضر علیہ السلام زندہ ہیں اور ہمارے درمیان موجود ہیں اور ان کو دیکھنے اور ان سے ملاقات کرنے اور ان سے اخذ کرنے اور ان سے سوال و جواب اور مبارک مقامات اور خیر کے مجالس میں ان کی تشریف آوری کے واقعات شمار سے زیادہ ہیں۔ اور شیخ ابو عمرو بن صلاح نے بھی اس کی صراحت کی ہے اور محققین میں اس کا انکار کرنے والے بہت کم ہیں۔ شیخ حمیری مفسر اور ابو عمرو نے فرمایا کہ وہ نبی ہیں البتہ ان کے رسول ہونے میں اختلاف ہے، اور امام قشیری اور بہت سے حضرات نے فرمایا کہ وہ ولی ہیں اور جو حضرات ان کے نبی ہونے کے قائل ہیں وہ ان کے اس قول سے استدلال کرتے ہیں **ما فعلتہ عن امری** میں نے یہ کام اپنے امر سے نہیں کیا، اس سے معلوم ہوتا ہے کہ ان پر وحی آتی ہے اور وہ حضرت موسیٰ علیہ السلام سے زیادہ جاننے والے ہیں اور یہ بات ممکن نہیں کہ ولی نبی سے زیادہ علم والے ہوں۔ دوسرے علماء نے اس کا جواب دیا ہے، ہو سکتا ہے کہ یہ بطور الہام ہو اور ان پر الہام کیا جاتا ہو جیسا کہ حضرت موسیٰ علیہ السلام کی والدہ محترمہ کو الہام کیا گیا تھا، اللہ تعالیٰ کا ارشاد ہے: **اذ اوحینا الی امک ما یوحی ان اقلدہ** (تمہاری ماں پر ہم نے وحی بھیجا کہ ان کو تم دریا میں ڈال دو) اس بارے میں یہ کہتا ہوں حضرت موسیٰ علیہ السلام کی والدہ کی طرف وحی آئی تھی وہ بچے کے معاملے میں مجبوری کی حالت میں بچے کو بچانے کی تدبیر کی تھی۔ لیکن لڑکے کے (قتل) کا حکم کو ایک ولی پر الہام ہونے پر محمول کرنا درست نہیں ہے، ایک پاک جان کو بغیر کسی قتل ناحق کے وحی الہامی پر اعتماد کر کے کہ وہ کافر پیدا ہوا ہے قتل کر دینا کسی بھی ولی کے لئے جائز نہیں اور امام نقشبندی مفسر نے فرمایا ہے کہ حضرت خضر علیہ السلام نبی ہیں ان کی بڑی عمر ہے وہ لوگوں کی نگاہوں سے اوجھل ہیں اور آپ نے فرمایا ان کے بارے میں یہ بات کہی گئی ہے کہ آخر زمانہ میں جب قرآن مجید اٹھایا جائے گا اس وقت تک آپ انتقال نہیں کریں گے، میں کہتا ہوں یہ بات پہلے گزر چکی ہے کہ دجال آپ کو قتل کرے گا۔ پھر انہوں نے بہت سے اقوال ذکر کئے کہ وہ حضرت ابراہیم خلیل اللہ علیہ الصلوٰۃ والسلام کے زمانے سے ہیں یا اس کے تھوڑے بعد یا ان کے بہت بعد زمانے کے ہیں اور میں کہتا ہوں کہ روایت میں ہے کہ آپ آدم علیہ السلام کی اولاد ہیں۔ (واللہ تعالیٰ اعلم)

کیا تھا وہ کافر پیدا ہوا تھا¹۔ اور اگر وہ زندہ رہتا تو وہ اپنے ماں باپ کو سرکشی اور کفر میں مبتلا

اور جامع صغیر میں حارث کی حضرت انس رضی اللہ تعالیٰ عنہ سے روایت ہے کہ خضر علیہ السلام سمندر میں ہیں اور الیاس علیہ السلام خشکی میں ہیں، اور حضرت ذوالقرنین نے جو یا جوج ماجوج اور عام انسانوں کے درمیان دیوار اور سد بنائی تھی وہاں یہ دونوں حضرات روزانہ رات میں ملاقات کرتے ہیں اور ہر سال حج و عمرہ کرتے ہیں اور اس قدر زمزم پیتے ہیں کہ وہ آئندہ سال تک کے لئے کافی ہو جاتا ہے۔

اور قاضی حدیثیہ میں ہے کہ ابن عدی نے الکامل میں روایت کی ہے کہ حضرت الیاس و حضرت خضر علیہما الصلوٰۃ والسلام ہر سال حج کے موقع پر ملاقات کرتے ہیں ان میں سے ہر ایک دوسرے کا حلق کرتے ہیں اور جاتے وقت یہ کلمات پڑھتے ہیں: **بِسْمِ اللّٰهِ مَا شَاءَ اللّٰهُ لَا يَسُوْقُ الْخَيْرَ اِلَّا اللّٰهُ. بِسْمِ اللّٰهِ مَا شَاءَ اللّٰهُ لَا يَصْرَفُ السُّوْءَ اِلَّا اللّٰهُ.** بھلائی کو صرف اللہ تعالیٰ ہی لاتا ہے۔ ما شاء ما کان من نعمۃ فمن اللہ۔ ما شاء اللہ لا قوۃ الا باللہ۔ برائی کو صرف اللہ تعالیٰ ہی دور کرتا ہے۔ ما شاء اللہ ہر نعمت صرف اللہ کی طرف سے ہے۔ ما شاء اللہ برائی سے بچنے کی طاقت اور نیکی کرنے کی قوت صرف اللہ سے ہے۔ (مرقات)

1 طبع کافرا (وہ کافر پیدا ہوا) یعنی وہ لڑکا پیدا ہو کر کفر کو اختیار کرے گا اور یہ اس حدیث شریف **کل مولود یولد علی الفطرۃ** (ہر پیدا ہونے والا فطرت اسلام پر پیدا ہوتا ہے) کے خلاف نہیں ہے کیونکہ فطرت سے مراد قبول اسلام کی صلاحیت لیکر پیدا ہونا ہے اور اور اپنی جبلت میں وہ شقی ہو تو یہ اس حدیث کے خلاف نہیں ہے۔

حضرت قاضی عیاض رحمہ اللہ فرماتے ہیں کہ اس میں اہل سنت و جماعت کے مذہب کے صحت کی دلیل ہے کہ کسی بھی بندے کو اللہ تعالیٰ کے ارادہ اور اس کی تیسیر کے بغیر کسی کام کی قدرت نہیں۔ اس میں معتزلہ کا اختلاف ہے وہ کہتے ہیں بندہ اپنی ذات سے کسی کام کو کرنے کی اور ہدایت و گمراہی کی قدرت رکھتا ہے اور اس سے یہ بات بھی معلوم ہوتی ہے کہ جن لوگوں کے لئے دوزخ کا فیصلہ ہو چکا ہے ان کے دلوں پر مہر لگا دی گئی، ان کے آگے پیچھے سد و رکاوٹ کر دی گئی یا پوشیدہ پردہ دلوں پر ڈال دیا گیا اور ان کے کانوں میں ڈاٹ اور ان کے قلوب میں بیماری ڈال دی گئی ہے۔

کردیتا۔ (بخاری و مسلم)

373/6915 ﴿حضرت ابو ہریرہ رضی اللہ عنہ سے روایت ہے وہ نبی اکرم صلی اللہ علیہ وسلم سے روایت

ان کے پاس اللہ کا فیصلہ آ گیا اور اس کا کلمہ نافذ ہوگا، اس کے حکم کو کوئی روکنے والا نہیں اور اس کے امر اور فیصلہ کو کوئی پیچھے ہٹا نہیں سکتا۔

جو حضرات کافروں کے بچوں کے لئے دوزخ کے قائل ہیں وہ اس حدیث سے استدلال کرتے ہیں۔ میں کہتا ہوں کہ اس میں تفصیل مناسب ہے جن پر کفر کی مہر لگ گئی ہے وہ دوزخ میں جائیں گے اور جو اسلام پر پیدا ہوئے ہیں وہ جنت میں جائیں گے۔ اس سے ائمہ کے تمام اقوال کے درمیان توفیق ہو جاتی ہے اور سب سے زیادہ

رائج قول توقف کا قول ہے جس کو ہمارے امام اعظم رحمہ اللہ نے اختیار کیا ہے۔ (واللہ تعالیٰ اعلم) (مرقات)

1. قولہ لا رھق ابوہ طغیاناً و کفراً (اپنے ماں باپ کو سرکشی اور کفر میں ڈال دے گا) یعنی ان کو گمراہ کرنے کا سبب بن جائے گا، خلاصہ یہ ہے کہ اس کے قتل کئے جانے کا سبب دو چیزوں سے مرکب ہے (۱) وہ کافر پیدا ہوا ہے (۲) اور اگر فرض کر لیا جائے کہ وہ زندہ رہے گا تو گمراہ کرنے والا اور بدکار ہوگا۔

علامہ ابن الملک نے فرمایا اگر تم یہ کہو کہ کسی کا آخر میں کافر ہو جانے کا اندیشہ ہو تو اس کو قتل کر دینا حلال نہیں ہوتا، تو حضرت خضر علیہ السلام اس کے کفر کے اندیشہ کی بناء کیسے قتل کئے؟ تو اس کے جواب میں میں یہ کہتا ہوں کہ ہو سکتا ہے کہ یہ ان کی شریعت میں جائز ہو۔ اور میں یہ بھی کہتا ہوں کہ اللہ تعالیٰ کے بیان میں اور موسیٰ علیہ السلام کے بیان میں بھی اس کی صراحت موجود ہے بلکہ اس جیسی بات ہماری شریعت میں بھی جائز ہے جب کہ قطعی طور پر معلوم ہو جائے کہ وہ کافر پیدا ہوا ہے جیسا صاحب شریعت علیہ السلام نے اس حدیث شریف میں بیان فرمایا ہے، پس ایسی صورت میں اس لڑکے کے مسلمان ہونے کی بات غلط ہے کیونکہ کسی مسلمان کو بغیر وجہ کے قتل کرنا ایسی صورت میں بالاتفاق جائز نہیں ہے۔ آپ نے فرمایا پھر ہم بھی یہ کہتے ہیں کہ یہ علم لدنی، بغیر وسیلے واسطے کے آیا ہو علم ہے اور اس کا مشرب، مقررہ طریقوں سے ہٹ کر ہے اس لئے ہم اس کی کیفیت میں مشغول نہیں ہوں گے۔ میں یہ کہتا ہوں کہ

کرتے ہیں آپ نے فرمایا کہ خضر (علیہ السلام) کا نام خضر اس لئے رکھا گیا ہے کہ وہ خشک زمین پر بیٹھتے تو وہ آپ کے پیچھے سے سبزہ زار ہو کر لہلہانے لگتی تھی۔ (بخاری)

374/6916 ﴿ حضرت ابو ہریرہ رضی اللہ تعالیٰ عنہ نبی اکرم صلی اللہ علیہ وسلم سے روایت کرتے ہیں نبی اکرم صلی اللہ علیہ وسلم نے فرمایا: داؤد علیہ السلام پر زبور کا پڑھنا آسان کر دیا گیا اور وہ اپنی سواری کے بارے میں حکم دیتے تو اس پر زین کس دی جاتی آپ کی سواری پر زین کس دی جانے سے پہلے آپ زبور کو پڑھ لیتے تھے۔ اور اپنے ہاتھ کی محنت کے سوا نہیں کھاتے تھے۔ (بخاری)

طریقت میں شریعت اور حقیقت کے درمیان کوئی فرق نہیں ہے جو شخص اس میں فرق کرتا ہے وہ مرتبہ جمع تک نہیں پہنچا ہے وہ زندیق و بے دین ہوگا۔ پھر یہ کہ یہ معاملہ دو چیزوں میں کسی ایک سے خالی نہیں۔ کیونکہ خضر علیہ السلام اگر نبی ہیں تو ان کا کام شریعت کے مطابق ہونا ضروری ہے۔ اور اگر وہ ولی ہیں تو اس جیسے بڑے قضیہ اور بڑے مسئلہ میں انہیں اپنے لدنی اور الہامی، نبی علم پر اعتماد کرنا درست نہیں اور اس حدیث شریف میں خضر علیہ السلام کا لڑکے کو قتل کرنے کی حکمت کی صراحت ہے گویا اس میں ان کو قتل کرنے کا عذر بیان کیا گیا ہے برخلاف آیت کریمہ کے اس میں اس جانب اشارہ ملتا ہے۔

1. **خفف علی داؤد القرآن** (حضرت داؤد علیہ السلام پر زبور کا پڑھنا ہلکا کر دیا گیا) علامہ تورپشتی رحمہ اللہ علیہ فرماتے ہیں کہ قرآن سے مراد زبور ہے اس کو قرآن اس لئے کہا گیا ہے کہ اس کو پڑھنا داؤد علیہ السلام کا معجزہ تھا۔ اور حدیث شریف سے معلوم ہوتا ہے اللہ تعالیٰ اپنے بندوں میں سے جس کے لئے چاہتا ہے طلی مکان کی طرح طمی زمان بھی کر دیتا ہے (وقت اور زمین کو سمیٹ دیتا ہے) اور یہ ایک ایسا عنوان ہے جو فیض ربانی کے بغیر سمجھ میں نہیں آسکتا۔ میں کہتا ہوں اس کا خلاصہ یہ ہے کہ یہ امر خرق عادت ہے اس میں اختلاف یہ ہے کہ یہ بسط زمان ہے یا طلی مکان ہے اور پہلی صورت زیادہ واضح ہے اور اللہ تعالیٰ ہمارے نبی اکرم صلی اللہ علیہ وسلم کیلئے معراج کی شب طلی مکان اور بسط

375/6917 ﴿﴾ حضرت ابو ہریرہ رضی اللہ عنہ سے روایت ہے وہ نبی اکرم صلی اللہ علیہ وسلم سے روایت کرتے ہیں آپ نے فرمایا: دو عورتیں تھیں اور ان دونوں کے ساتھ ان کے دو بچے تھے، بھیڑیا آیا اور دونوں میں سے ایک کے بچے کو لے گئے تو اسکی ساتھی عورت بولی وہ تو تیرے بچے کو لے گیا ہے اور دوسری بولی وہ تیرے بچے کو لے گیا ہے تو وہ دونوں داؤد علیہ السلام کے پاس فیصلہ لے گئے تو داؤد علیہ السلام نے بڑی عورت کے حق میں اس کا فیصلہ کر دیا،¹ پھر وہ دونوں حضرت سلیمان بن داؤد علیہما السلام کے پاس گئے اور آپ کو اسکی خبر دیئے تو آپ نے فرمایا میرے پاس چھری لاؤ میں اس کو

زمان سننے اور بولنے کی مناسبت سے کامل طور پر تھوڑے سے وقت میں کرادیا اور آپ کی اتباع کرنے والے صالحین کو بھی اس شان مبارک کا ایک حصہ ملا ہے جیسا کہ مروی ہے: سیدنا علی مرتضیٰ کرم اللہ وجہہ سواری کا ارادہ فرماتے تو قرآن مجید کی مخارج و صفات کا خیال کرتے ہوئے اور معانی و مفہیم کو سمجھتے ہوئے تلاوت شروع کرتے اور جب اپنا قدم دوسرے رکاب میں رکھتے تو درمیانی وقفہ میں قرآن مجید ختم کر دیتے تھے۔ حضرت مولانا نور الدین عبدالرحمن جامی قدس اللہ سرہ السامی اپنی کتاب نجات الانس فی حضرات اصحاب القدس میں بعض مشائخ کرام کے بارے میں لکھتے ہیں کہ وہ حجر اسود کے استلام کے وقت قرآن مجید کی تلاوت شروع کرتے اور کعبۃ اللہ کے دروازے کے سامنے آنے تک قرآن مجید کو ختم کر دیتے تھے حضرت شیخ شہاب الدین سہروردی رحمہ اللہ کے صاحبزادے نے اپنے والد کریم سے اتنے سے وقفہ میں ایک ایک لفظ اور ایک ایک حرف شروع سے آخر تک سنا ہے اللہ تعالیٰ ان کی باطن کی پاکیزگی میں برکت دے اور ان کے انوار کی برکت سے ہم کو نفع پہنچائے۔ (مرقات)

1. **قولہ فقہی بہ للکبری** (آپ نے اس کا فیصلہ بڑی کے حق میں دیا) یہ فیصلہ آپ نے اس لئے دیا کہ شرعی قاعدہ ہے قبضہ جس کا ہوتا ہے وہی اس کا زیادہ حق دار ہوتا ہے یا علم قیافہ کے اعتبار سے وہ لڑکا اس عورت سے زیادہ مشابہت رکھتا تھا جیسا کہ اس کے متعلق امام شافعی نے فرمایا اور اس کا اعتبار ہے۔ (مرقات)

چیر کر تم دونوں کے درمیان تقسیم کر دوں گا۔ تو چھوٹی بولی آپ ایسا مت کیجئے اللہ آپ پر رحم کرے یہ اس بڑی کا بچہ ہے تب آپ نے اس کا چھوٹی کے حق میں فیصلہ دیا۔ (بخاری و مسلم)

376/6918 ﴿ حضرت ابو ہریرہ رضی اللہ عنہ سے روایت ہے رسول اللہ صلی اللہ علیہ وسلم نے ارشاد فرمایا: حضرت سلیمان علیہ السلام نے فرمایا کہ میں آج کی رات نو (۹۰) بیویوں کے پاس جاؤں گا۔ اور ایک روایت میں ایک سو ہے ان میں سے ہر ایک شہسوار پیدا کرے گی جو اللہ کے راستے میں جہاد کرے گا۔ تو فرشتہ نے ان سے کہا آپ ان شاء اللہ کہہ دیجئے تو آپ یہ نہ کہہ سکے اور بھول گئے، چنانچہ آپ ان سب کے پاس چکر لگائے تو ان میں سے کوئی بھی حاملہ نہیں ہوئی سوائے ایک بیوی کے

1. **قولہ فقہی بہ للصری** (آپ نے اس کا فیصلہ چھوٹی کے حق میں دیا) ایک شارح نے کہا ہے کہ دونوں کا فیصلہ حق ہے کیونکہ دونوں مجتہدین ہیں اور اس مسئلہ میں دونوں کے فیصلہ کی بنیاد قرینہ ہے لیکن حضرت سلیمان علیہ السلام نے جس قرینہ کی بناء پر فیصلہ دیا وہ ظاہری طور پر زیادہ قوی ہے اگر یہ سوال کیا جائے کہ حضرت سلیمان علیہ السلام نے اپنے والد محترم حضرت داؤد علیہ السلام کے فیصلہ کو کس طرح توڑا تو اس کا جواب چند وجوہ سے دیا گیا ہے منجملہ ان کے ایک وجہ یہ ہے کہ دونوں کے پاس اولویت کا اعتبار کرتے ہوئے قوی تر قرینہ موجود تھا۔ اور اگر بڑی کا یہ اقرار ہو کہ وہ بچہ چھوٹی کا ہے تو بہر حال کوئی اشکال نہیں ہوتا کیونکہ ہماری شریعت میں بھی فیصلہ کے بعد بھی اقرار درست ہے جس طرح اگر وہ شخص جس کے خلاف فیصلہ ہوا ہے وہ فیصلہ کے بعد اقرار کرے کہ حق، فریق مخالف کا ہی ہے تو درست ہے۔ (اور اللہ تعالیٰ بہتر جاننے والا ہے) (مرقات)

2. **قولہ تاتی بفارس یجاہد فی سبیل اللہ** (وہ ایک ایک شہسوار کو پیدا کرے گی جو اللہ کے راستے میں جہاد کرے گا) یہ اچھی نیت ہے مگر اس میں انشاء اللہ نہیں کہا گیا ہے قولہ قلم یقل (ان شاء اللہ نہیں فرمایا) دل میں جو (اللہ کی مشیت کے مطابق کرنے کا ارادہ ہے) اسی پر اکتفا کیا، اس کو زبان سے نہیں فرمایا۔ **قولہ لو قال ان شاء**

جو آدھا بچہ جنی، قسم ہے اس ذات کی جس کے قبضہ میں محمد صلی اللہ علیہ وسلم کی جان ہے اگر وہ انشاء اللہ کہتے تو وہ سب شہسوار ہو کر اللہ کی راہ میں جہاد کرتے۔ (بخاری و مسلم)

377/6919 ﴿حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: حضرت زکریا علیہ السلام بڑھئی کا پیشہ کرتے تھے¹۔ (مسلم)

378/6920 ﴿حضرت ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: میں²

اللہ لجاہدوا (اگر وہ ان شاء اللہ کہتے تو وہ مجاہدین پیدا ہوتے) حدیث شریف سے معلوم ہوتا ہے جو شخص کوئی کام کرنا چاہتا ہے اور یہ کہتا ہے کہ میں فلاں کام کروں گا تو مستحب ہے اس کے ساتھ ہی ان شاء اللہ کہے۔ اس سے اس کام میں برکت بھلائی اور آسانی ہوتی ہے، اللہ تعالیٰ کا ارشاد ہے وَلَا تَقُولن لشيء انى فاعل ذلك غدا الا ان يشاء الله. (تم کسی کام کو کل کروں گا کہو تو ان شاء اللہ کہو) (مرقات)

1. قوله كان زكريا نجارا (حضرت زکریا علیہ السلام بڑھئی کا کام کرتے تھے) اس حدیث شریف سے اور حضرت داؤد علیہ السلام سے متعلق سابق حدیث شریف سے معلوم ہوتا ہے کہ کسب کرنا (معیشت کے لئے محنت کرنا) انبیاء علیہم السلام کی سنت ہے، اور یہ ترک اسباب کر کے توکل کرنے کے منافی نہیں ہے، جیسا بعض انبیاء علیہم السلام اور اولیاء واصفیاء کی ایک جماعت نے کیا ہے، ان دونوں میں افضل کیا ہے اس میں علماء کرام کے پاس اختلاف ہے اس کی تحقیق کتاب احیاء العلوم میں موجود ہے۔ (مرقات)

2. قوله انا اولی الناس بعیسی بن مریم (میں عیسیٰ بن مریم علیہا السلام سے تمام انسانوں میں زیادہ قریب ہوں) علامہ حافظ ابن حجر رحمہ اللہ کہتے ہیں کہ آپ عیسیٰ علیہ السلام سے زیادہ قریب اسلئے ہیں کہ حضرت عیسیٰ علیہ السلام نے بشارت دی تھی (یاتی من بعدی اسمہ احمد) یعنی آپ نے بشارت سنائی تھی کہ میرے بعد خاتم المرسلین جن کا نام نامی احمد صلی اللہ علیہ وسلم ہے تشریف لائیں گے) چنانچہ حضرت عیسیٰ علیہ السلام کے بعد سید المرسلین ہی ہیں اور آپ

عیسیٰ بن مریم سے دنیا و آخرت میں سب لوگوں سے زیادہ قریب ہوں، حضرات انبیاء علیہم السلام
علاقائی بھائی ہیں اور ان کی مائیں الگ الگ ہیں اور ان کا دین ایک ہے ہم دونوں کے درمیان کوئی
نبی نہیں ہیں۔ (بخاری و مسلم)

379/6921 ﴿ حضرت ابو ہریرہ رضی اللہ تعالیٰ عنہ سے روایت ہے آپ نے فرمایا کہ حضرت رسول اللہ
صلی اللہ علیہ وسلم نے ارشاد فرمایا: ہر انسان جب وہ پیدا ہوتا ہے تو شیطان اپنی دو انگلیوں سے اس کے

دونوں حضرات کے درمیان کوئی نبی نہیں ہیں۔ اس میں اور اللہ تعالیٰ کے ارشاد ان اولی الناس بابراہیم للذین
اتبعوه وهذا النبی (حضرت ابراہیم علیہ السلام سے زیادہ قریب ان کی اتباع کرنے والے ہیں اور یہ نبی
ہیں) ان دونوں میں کوئی منافات نہیں ہے کیونکہ سیدنا ابراہیم علیہ السلام سے قرب باعتبار اقتداء و موافقت کے ہے
اور سیدنا عیسیٰ علیہ السلام سے قرب باعتبار زمانہ ہے۔ (مرقات)

1 قوله فی الاولیٰ والآخرۃ (پہلے اور آخر میں) ہو سکتا ہے اس سے مراد دنیا و آخرت مراد ہو یا پہلی حالت اور
دوسری حالت دونوں صورتیں مراد ہو سکتے ہیں پہلی حالت یعنی جب آپ نے سید المرسلین صلی اللہ علیہ وسلم کی آمد کی
خوشخبری سنائی اور دوسری حالت سے مراد جب آپ (دوبارہ آکر) دین کی مدد کریں گے اور اس کو طاقت عطا کریں
گے۔ (مرقات)

2 الانبیاء اخوة من علات وامہاتہم شعی (حضرت انبیاء علیہم السلام علاقائی بھائی ہیں اور ان کی مائیں علیحدہ
علیحدہ ہیں) علماء نے کہا ہے کہ حضرات انبیاء علیہم السلام کی تشریف آوری کا مقصد مخلوق کی ہدایت کرنا ان کو راہ حق
دکھانا ہے اسی لئے دین کے اصول اور قواعد کو والد سے تشبیہ دی گئی ہے اور ان کی شریعتوں کو جو بظاہر الگ الگ ہیں
اور مقصد میں قریب قریب ہیں ماؤوں سے تشبیہ دی گئی ہے۔

قوله دینہم واحد (ان کا دین ایک ہے) یعنی ان کی شریعتیں الگ الگ ہونے تک کے باوجود ان کے دین کی
بنیاد و حید و طاعت ایک ہی ہے۔ میرے لئے سب قریب ہیں مگر عیسیٰ علیہ السلام زیادہ قریب ہیں۔ (لمعات)

دونوں پہلو میں ٹھونسا مارتا ہے¹۔ سوائے حضرت عیسیٰ علیہ السلام کے وہ ٹھونسا مارنے گیا تو وہ پردے میں ٹھونسا مارا۔ (بخاری و مسلم)

380/6922 ﴿حضرت ابو موسیٰ اشعری رضی اللہ عنہ نبی اکرم صلی اللہ علیہ وسلم سے روایت کرتے ہیں آپ نے ارشاد فرمایا: مرد حضرات میں تو بہت لوگ کامل ہوئے اور عورتوں میں کامل نہیں کچھ ہوئے

1. **قوله يطعن الشيطان** (شیطان ٹھونسا مارتا ہے) یعنی شیطان چھوتا ہے، **وقوله في جنبه باصبغيه** (دونوں بازوؤں میں دو انگلیوں سے چبوتا ہے) یعنی شہادت کی انگلی اور انگوٹھے سے چھونا مراد ہے۔ **قوله غير عيسى** (عیسیٰ علیہ السلام کے سوا) یہ ان کی والدہ کے حق میں دادی کی دعا کی وجہ سے ہے انہوں نے کہا تھا میں نے ان کا نام مریم رکھا اور میں اس کو اور اس کی اولاد کو تیری پناہ میں دیتی ہوں شیطان مردود سے۔ **قوله فطعن في الحجاب** (پس وہ پردہ میں ٹھونسا مارا) یعنی اس کی انگلی بچہ دانی کو جس میں بچہ ہوتا ہے لگی اس کے چھونے سے عیسیٰ علیہ السلام کو کچھ اثر نہیں ہوا۔ (مرقات)

2. **قوله ولم يكمل من النساء الا مریم بنت عمران وآسية** (عورتوں میں مریم بنت عمران اور آسیہ کے سوا کوئی کامل نہیں ہوئیں) علامہ حافظ ابن حجر رحمہ اللہ نے فرمایا: ان کمال کو ان دونوں خواتین میں حصر کرنے کی وجہ سے استدلال کیا گیا وہ دونوں نبی ہیں کیونکہ انسانوں میں سب سے بڑھ کر کامل انبیاء علیہم السلام ہیں پھر صدیقین، شہداء اور اولیاء کرام ہوتے ہیں۔ اور اگر یہ نبی نہیں ہیں تو اس حصر سے یہ ثابت ہوگا کہ ان دونوں کے سوا عورتوں میں کوئی ولیہ، صدیقہ اور شہیدہ نہیں ہے اور علامہ کرمانی نے فرمایا لفظ کمال سے ان کا نبی ہونا لازم نہیں آتا کیونکہ لفظ کمال کسی چیز کے پورا پورا ہونے اور اس میں اپنی انتہاء کو پہنچنے پر بھی بولا جاتا ہے۔ اس لئے یہاں ان دونوں کا کمال کو پہنچنے سے عورتوں کے لئے جو فضائل ہیں ان کی انتہاء کو پہنچنا مراد ہے۔ میں کہتا ہوں اس توجیہ سے اشکال دور نہیں ہوتا، یعنی نبوت کا ثبوت لازم نہیں آتا، ایسی صورت میں کمال سے نبوت لازم نہیں ہوتی بلکہ اس کے کمال کے لئے ولایت کے درجہ تک پہنچنا کافی ہے۔

سوائے مریم بنت عمران اور فرعون کی بیوی آسیہ کے اور عائشہ کی فضیلت^۱ تمام عورتوں پر ایسی ہے جیسے

ان دو بزرگ خواتین کا بطور حصر ذکر کرنے کا فائدہ یہ ہے کہ صفت کمال کی ان دونوں کے ساتھ ان کے زمانہ کی عورتوں کے درمیان میں ہے اور ان سے پہلے زمانہ کی عورتوں میں بھی یا مطلق کسی زمانہ کی عورت ہو کوئی بھی صفت کمال میں ان کے ساتھ شریک نہیں ہے اور علماء سے اجماع منقول ہے کہ عورتوں میں نبوت نہیں ہے اور اللہ تعالیٰ کا ارشاد بھی ہے وما ارسلنا من قبلك الا رجالا (اور ہم نے آپ سے پہلے مرد حضرات کے سوا کسی کو رسول نہیں بنایا) لیکن امام اشعری سے منقول ہے حضرات حواء، سارہ، اور حضرت موسیٰ علیہ السلام کی والدہ، بی بی ہاجرہ، آسیہ اور بی بی مریم نبی ہیں۔ اور یہ قول اس وقت درست ہو سکتا ہے جب نبی اور رسول میں فرق ہو۔ اور علامہ ابن الملک نے کتاب الشرح المشارق میں اس اعتراض کے جواب میں فرمایا: ہم کہتے ہیں کہ کسی چیز کے کمال کو حاصل کرنا کمال کی اہلیت والے کے لئے ہی ہوتا ہے اور عورتوں کے لئے منصب نبوت کی اہلیت نہیں کیونکہ منصب نبوت عورتوں کے لئے مناسب ہی نہیں ہے، نبوت کی بنیاد ظہور اور دعوت پر ہے اور عورتوں کی حالت تو پردے میں رہنے کی ہے، عورتوں کے حق میں کمال کے معنی نبوت کے نہیں ہو سکتے بلکہ عورتوں کے حق میں کمال کے معنی صدیقیت کے ہیں اور اس کا درجہ نبوت کے بعد ہے، اور یہ بات مخفی نہیں کہ یہ جواب اس وقت مکمل ہو سکتا ہے جب کہ نبی اور رسول مترادف یعنی ہم معنی ہوں اور اگر دونوں میں فرق کریں جیسا کہ جمہور علماء فرق کرتے ہیں کہ رسول تبلیغ پر مامور ہیں برخلاف نبی کے اس لئے نبی کے لئے عدم تنزیہ یعنی پردہ نہ کرنا لازم نہیں ہے جب کہ ستر یعنی پردہ میں رہنا رسالت کے بھی منافی نہیں ہے۔ (اور اللہ تعالیٰ بہتر جاننے والا ہے) (مرقات)

1. قوله فضل عائشة على النساء. (حضرت عائشہ کی فضیلت تمام عورتوں پر) یعنی جنس عورت پر جس میں دنیا کی تمام عورتیں داخل ہیں یا ان عورتوں پر ہے جن کا پہلے ذکر آیا ہے یا جنت کی عورتوں پر یا آپ کے زمانہ کی عورتوں پر یا اس امت کی عورتوں پر یا ازواج مطہرات پر حضرت عائشہ رضی اللہ عنہا کو فضیلت ہے، علامہ طیبی فرماتے ہیں حضرت عائشہ کا لفظ (بی بی) آسیہ پر عطف نہیں کیا گیا بلکہ ان کی فضیلت کے لئے مستقل جملہ لایا گیا ہے۔ یہ اس امر کو بتانے کے لئے ہے کہ حضرت عائشہ کو اپنے فضائل میں دیگر خواتین پر امتیاز حاصل ہے۔ رسول اللہ صلی اللہ علیہ وسلم

ثرید کی فضیلت تمام کھانوں پر ہے۔ (بخاری و مسلم)

کا ارشاد حسب الی من الدنيا ثلاث- الطيب والنساء وجعل قرۃ عینی فی الصلوۃ میں بھی یہی اسلوب ہے دنیا میں سے تین چیزیں مجھے محبوب کر دی گئیں خوشبو، عورتیں اور میری آنکھ کی ٹھنڈک صلوٰۃ میں ہے (صلوٰۃ کے امتیاز کو بتانے کے لئے اس کا ذکر مستقل جملہ میں کیا گیا ہے) (مرقات)

1. قوله كفضل الثريد على سائر الطعام (جیسے ثرید کو سارے کھانوں پر فضیلت ہے) علامہ تورپشتی رحمہ اللہ نے فرمایا یہ بتایا گیا ہے کہ رسول اللہ صلی اللہ علیہ وسلم نے ثرید کی مثال اس لئے بیان فرمائی ہے کہ ثرید عرب کے سارے کھانوں میں افضل ہوتا ہے وہ سیرٹھمکی کے لئے اس سے بڑھ کر کسی کھانے کو نہیں سمجھتے۔ اور یہ کہا گیا کہ عرب حضرات ثرید کو گوشت میں پکائے جانے کی وجہ سے اس کی تعریف کرتے ہیں، کیونکہ روایت میں ہے گوشت کھانوں کا سردار ہے گویا جس طرح گوشت سارے کھانوں پر فضیلت ہے سیدہ عائشہ رضی اللہ عنہا کو اسی طرح تمام خواتین پر فضیلت حاصل ہے اس میں سرلطیفہ یہ ہے کہ جب ثرید گوشت کے ساتھ پکایا جاتا ہے تو اس میں غذائیت ہے، لذت ہے اور قوت ہے، کھانے میں آسانی ہے۔ چبانے میں مشقت کم ہے، حلق سے تیزی سے اتر جاتا ہے، تو اسکی مثال جو دی گئی یہ بتانے کے لئے ہے کہ سیدہ عائشہ رضی اللہ عنہا اسی طرح حسن صورت، حسن سیرت، شیریں گفتار، فصیح زبان، عمدہ طبیعت، فکر اور عقل کی پختگی اور خاوند کے پاس محبوب ہونا جیسی صفات سے سرفراز کی گئی ہیں اور وہ اس لائق ہیں کہ وہ ان کی زوجیت اختیار کی جائے ان سے گفتگو کی جائے ان سے انیست حاصل کی جائے اور ان کی بات کو کان لگا کر سنا جائے، اور ان کی فضیلت کے لئے تمہارے لئے یہ بات کافی ہے کہ انہوں نے نبی اکرم صلی اللہ علیہ وسلم سے ایسی تمام باتوں کو سمجھا اور یاد رکھا ہے جس کو دوسری عورتیں نہیں سمجھ سکیں اور اس قدر روایتیں بیان کیں کہ مرد حضرات سے اس کے مثل روایتیں نہیں ہیں۔

اور سیدہ عائشہ، سیدہ خدیجہ اور سیدہ فاطمہ رضی اللہ عنہن اجمعین کے درمیان فضیلت سے متعلق تمام علماء کے درمیان اختلاف ہے۔ علامہ اکمل نے فرمایا کہ حضرت امام اعظم ابوحنیفہ رحمہ اللہ سے مروی ہے کہ تمام عالمین کی عورتوں میں

حضرت خدیجہ رضی اللہ تعالیٰ عنہا کے بعد حضرت عائشہ رضی اللہ عنہا افضل ہیں۔ میں کہتا ہوں کہ اس میں حضرت خدیجہ رضی اللہ تعالیٰ عنہا اور حضرت عائشہ صدیقہ رضی اللہ عنہما دونوں کے برابر ہونے کا احتمال ہے کیونکہ پہلی خاتون یعنی سیدہ خدیجہ رضی اللہ تعالیٰ عنہا اہل معرفت سوابق میں سے ہیں اور دوسری خاتون حضرت عائشہ رضی اللہ تعالیٰ عنہا اہل فضیلت لواحق میں سے ہیں۔ (مرقات)

اور علامہ حافظ ابن حجر رحمہ اللہ نے فرمایا سیدہ فاطمہ رضی اللہ عنہا، بالاجماع سیدہ خدیجہ رضی اللہ تعالیٰ عنہا اور سیدہ عائشہ رضی اللہ عنہا سے افضل ہیں ان کے بعد حضرت خدیجہ رضی اللہ تعالیٰ عنہا پھر سیدہ عائشہ رضی اللہ عنہا ہیں۔ (مرقات)

الحمد للہ زجاجۃ المصابیح کی چوتھی جلد اور اس کے حاشیہ کا ترجمہ مکمل ہوا اس کے بعد جلد پنجم شروع ہوگی ان شاء اللہ اور اس کی ابتداء سید المرسلین صلی اللہ علیہ وآلہ وصحبہ والتابعین لہم باحسان الی یوم الدین اجمعین کے فضائل سے ہے۔

وصلی اللہ تعالیٰ وسلم علی خیر خلقہ وآلہ وصحبہ ومحبیہ ومن تبعہم باحسان الی یوم الدین اجمعین.

تاریخ ۷ ربیع الثانی ۱۴۳۰ھ ۲۴ اپریل ۲۰۰۹ء شنبہ بعد نماز مغرب

Index of /images/books

[Parent Directory](#)

[Noorul Masabih v.1/](#)

[Noorul Masabih v.10/](#)

[Noorul Masabih v.11/](#)

[Noorul Masabih v.12/](#)

[Noorul Masabih v.13/](#)

[Noorul Masabih v.14/](#)

[Noorul Masabih v.15/](#)

[Noorul Masabih v.16/](#)

[Noorul Masabih v.17/](#)

[Noorul Masabih v.18/](#)

[Noorul Masabih v.19/](#)

[Noorul Masabih v.2/](#)

[Noorul Masabih v.20/](#)

[Noorul Masabih v.3/](#)

[Noorul Masabih v.4/](#)

[Noorul Masabih v.5/](#)

[Noorul Masabih v.6/](#)

[Noorul Masabih v.7/](#)

[Noorul Masabih v.8/](#)

[Noorul Masabih v.9/](#)

[Zujajah v1/](#)

[Zujajah v2/](#)

[Zujajah v3/](#)

[Zujajah v4/](#)

[Zujajah v5/](#)

Index of /images/books/Noorul Masabih

[Parent Directory](#)

[41_1.jpg](#)

[41_10.jpg](#)

[41_11.jpg](#)

[41_12.jpg](#)

[41_13.jpg](#)

[41_14.jpg](#)

[41_15.jpg](#)

[41_16.jpg](#)

[41_17.jpg](#)

[41_18.jpg](#)

[41_19.jpg](#)

[41_2.jpg](#)

[41_20.jpg](#)

[41_21.jpg](#)

[41_22.jpg](#)

[41_23.jpg](#)

[41_24.jpg](#)

[41_25.jpg](#)

[41_26.jpg](#)

[41_27.jpg](#)

[41_28.jpg](#)

[41_29.jpg](#)

[41_3.jpg](#)

[41_30.jpg](#)

[41_31.jpg](#)

[41_32.jpg](#)

[41_33.jpg](#)

[41_34.jpg](#)

[41_35.jpg](#)

[41_36.jpg](#)

[41_37.jpg](#)

[41_38.jpg](#)

[41_39.jpg](#)

[41_4.jpg](#)

[41_40.jpg](#)

[41_41.jpg](#)

[41_42.jpg](#)

[41_43.jpg](#)

[41_44.jpg](#)

[41_45.jpg](#)

[41_46.jpg](#)

[41_47.jpg](#)

[41_48.jpg](#)

[41_49.jpg](#)

[41_5.jpg](#)

[41_50.jpg](#)

[41_51.jpg](#)

[41_52.jpg](#)
[41_53.jpg](#)
[41_54.jpg](#)
[41_55.jpg](#)
[41_6.jpg](#)
[41_7.jpg](#)
[41_8.jpg](#)
[41_9.jpg](#)

iv.17